

₹2.00

हर पक्ष की खबर | हर पक्ष पर नजर

शिबू सोरेन के स्वास्थ्य लाभ के लिए मांगी जा रही विशेष दुआएं, हो रही प्रार्थना

शेष पेज 11 पर

घंटों जाम था एनएच 75, फंसी रही एंबुलेंस, प्रशासन हुआ सक्रिय

नाले के उपर बने अवैध निर्माण टूटे तो बनेगा इतिहास

मनोज मिश्रा

रांची। डालटनगंज, लोहरदगा रुट का प्रवेश द्वार पंडरा के पास स्थित पंचशील नगर चौक है जहां पिछले 17 वर्षों से प्रशासन की कारवाई का इंतजार करते लोगों की आंखें पथरा गई हैं वहीं वे निराश भी हैं। उनका कहना है कि वे वर्ष 2008 से ही नगर निगम को लिखित सैकड़ों बार सूचना दिए थे कि पंचशील नगर के नाले का अतिक्रमण हो रहा है जिसपर नगर निगम कारवाई करे। मगर हुआ ठीक इसके विपरीत शिकायतें जाती रही और अतिक्रमण बढ़ता रहा। एक दो कर दर्जनों अतिक्रमण हुए अब हजारों घर बन गए और बड़ी बस्ती बन गई। पंचशील नगर, शाहदेव नगर, शांति नगर, राधानगर में कई ऐसे घर है जो नाले का अतिक्रमण कर बनाए गए हैं। इसमें से सबसे प्रमुख पंचशील नगर चौक पर बनी घर- दुकानें हैं प्रमुख इसलिए कहा जाता है कि ये एनएच 75 के ठीक किनारे स्थित हैं और चंद लोगों के स्वार्थ ने पूरी राजधानी या यूं कहे आधे से अधिक झारखंड का बंटोधार कर रखा है।

इधर प्रशासन शनिवार से इस मामले को लेकर सक्रिय हो गया है। एनएच 75 में स्थित पंचशील नगर चौक के ठीक किनारे हुए अतिक्रमण में बरसात के मौसम में भारी जलजमाव होता है। वहीं पंचशील नगर, शाहदेव नगर, शांति नगर और राधा नगर के घरों से लेकर सड़कों में पांच फीट तक पानी जमा हो जाता है, लोगों के घरों में पानी घुस जाता है। घरों में पानी घुसने की घटना दूर से दिखाई देती है मगर अनेक घरें बनहोरा नदी के बहाव में बनी है जिस कारण उनके घरों में पानी घुसता है। दूसरी ओर अगर आगे के हिस्से को अतिक्रमण कर दिया जाए तो पानी पीछे के क्षेत्र को डुबाएगी ही, पानी इकट्ठा होगा ही। अब भी अगर नाले को अवरुद्ध मुक्त न कराया गया तो भविष्य में बड़े खतरे की संभावना से इंकार नहीं किया जा सकता। खतरा अभी भी है लोग बह रहे हैं अब तक चार लोगों की जानें भी जा चुकी है मगर सबको लगता है कि मुझे क्या होगा मेरे घर को क्या होगा। खुद तो नुकसान कर ही रहे हैं लोगों की जानें भी संकट में डाल रहे हैं। अभी कुछ दिनों पहले हुई बारिश के पहले झोके ने पंचशील नगर चौक में बाढ़ ला दी, हजारों गाड़ियां रातू रोड से लेकर पंडरा तक में फंसी रही

अगर जमाबंदी अवैध पायी जाएगी तो जमाबंदी रद्द कर होगी कारवाई : एलआरडीसी

भूमि सुधार उप-समाहर्ता (एलआरडीसी)सदर, रांची मुकेश कुमार से राष्ट्रीय नवीन मेल दैनिक समाचार पत्र के संवाददाता ने प्रश्न किया कि खतियान में नदी नाले का जिक्र हो और उसपर मकान दुकानें बनायी गई हो। जमीन का रजिस्ट्री, दाखिल-खारिज हुआ हो और लगान रशीद कट रही हो तो क्या यह मान्य होगा। इस पर मुकेश कुमार ने कहा कि अगर जमाबंदी अवैध पायी जाएगी तो जमाबंदी रद्द कर कारवाई होगी लेकिन यह सब्जेक्ट ऑफ वैरिफिकेशन पर निर्भर करेगा।



इसमें एंबुलेंस भी थी। एंबुलेंस राजधानी में मरीजों के अच्छे इलाज के लिए ला रही थी मगर भारी जल-जमाव में फंस गई, इनके तकलीफों का अंदाजा लगाना भी बेहद पीड़ादायक होता है। 17 साल पहले की शिकायत पर कारवाई अब तक नहीं हुई है, वहीं नदी -नाले पर घर बनाकर रहने वालों का जीवन नर्क बन गया है जो रोज-रोज भयावह होता जा रहा है। इस पर राष्ट्रीय नवीन मेल दैनिक समाचार पत्र ने मौनसून से पहले से अब तक लगातार खबरें प्रकाशित की है जिसके बाद से विभागीय बड़ी सक्रियता बढ़ी है और अतिक्रमणकारियों को नोटिस भेजा गया है, उनके कागजातों को हेतल अंचल में जांच की गई है। कागजात के फर्जी पाए जाने पर हेतल अंचल ने जमाबंदी रद्द करने का प्रस्ताव एलआरडीसी को भेजा है। आइए जानते हैं कि अग्रतर कारवाई में क्या होगा और एलआरडीसी ने नदी नाले के उपर बने मकान दुकानों के बारे में क्या कहा। वहीं पूरे क्षेत्र में चर्चा की जा रही है कि अगर नाले के उपर अवैध निर्माण टूटेंगे तो यह इतिहास बनेगा और नदी नाले के उपर अतिक्रमण करने के बारे में लोग सी बार सोचेंगे वहीं अतिक्रमण किए लोगों के लिए एक साफ संदेश होगा।

आज से अगले दिनों तक कई जिलों में भारी बारिश की संभावना

रांची। झारखंड में अगले चार दिनों तक भारी बारिश होने कि संभावना है। मौसम विभाग ने अगले चार दिनों तक भारी बारिश का अलर्ट जारी किया है। जारी अलर्ट में कहा है कि राज्य में 29 जून से 2 जुलाई तक भारी से बहुत भारी बारिश होने की संभावना है। मौसम विभाग ने 29 जून से एक जुलाई के लिए ऑरेंज अलर्ट जारी किया है, जबकि दो जुलाई के लिए येलो अलर्ट जारी किया गया है। राजधानी रांची सहित कई जिलों में बहुत भारी बारिश होने की संभावना है। मौसम विभाग द्वारा मिली जानकारी के मुताबिक उत्तरी बंगाल की खाड़ी में लो प्रेशर का क्षेत्र बनने की संभावना है, जो झारखंड की ओर बढ़ेगा। इसके अलावा, एक पूर्वी और पश्चिमी ट्रफ झारखंड के ऊपर से गुजरेगा, जो भारी बारिश का कारण बनेगी। मौसम विभाग द्वारा जारी रिपोर्ट्स के अनुसार रविवार को रांची, खुंटी, पूर्वी सिंहभूम, पश्चिमी सिंहभूम, सरायकेला-खरसावा, बोकारो, धनबाद, गुमला, लोहरदगा के लिए अलर्ट जारी कर सावधान रहने कि अपील की है।

चुनाव आयोग की नई प्रक्रिया से भाजपाई वोटर बढ़ेंगे, घटेंगे ईसाई-मुस्लिमों की वोटर : सुप्रियो

- **व्यवस्था समाज को मतदान से वंचित करने, और राष्ट्रपति शासन की जमीन तैयार करने की कोशिश है**

नवीन मेल संवाददाता

रांची। झामुमो के केंद्रीय महासचिव सुप्रियो भट्टाचार्य ने शनिवार को चुनाव आयोग और केंद्र सरकार पर गंभीर आरोप लगाते हुए कहा कि देश में संविधान और लोकतंत्र को कमजोर करने की सोची-समझी साजिश चल रही है। बिहार से शुरू हुई नई वोटर सत्यापन प्रक्रिया का मकसद साफ है किसी हाल में भाजपा समर्थकों की संख्या बढ़ाना और दलित, आदिवासी, ईसाई व मुस्लिम समुदाय



के वोटरों की सूची से बाहर करना। भट्टाचार्य शनिवार को पार्टी कार्यालय में संवाददाताओं को संबोधित कर रहे थे।

झारखंड मुक्ति मोर्चा (झामुमो) के केंद्रीय

महासचिव ने कहा कि आगामी अगस्त 2025 से झारखंड में भी इसी तरह की प्रक्रिया शुरू की जा सकती है। इसमें नागरिकों से ऐसे दस्तावेज मांगे जाएंगे, जो ग्रामीण और गरीब तबके के पास नहीं हैं। उन्होंने कहा कि यूआईडी या ईपीआई कार्ड मान्य नहीं होंगे। वर्ष 2003 के बाद के मतदाताओं को अपने निर्वाचन मंडल और माता-पिता की जन्मस्थली तक साबित करनी होगी। उन्होंने कहा कि यह व्यवस्था समाज को मतदान से वंचित करने, और राष्ट्रपति शासन की जमीन तैयार करने की कोशिश है। उन्होंने आरएसएस नेता दत्तात्रेय होसबोले के बयानों की आलोचना करते हुए कहा कि समाजवाद और धर्मनिरपेक्षता को हटाने की बात संविधान की आत्मा पर प्रहार है।

डालसा ने किया मासिक लोक अदालत का सफल आयोजन

रांची। जिला विधिक सेवा प्राधिकार (डालसा), रांची ने शनिवार को दिन में 10:30 बजे से व्यवहार न्यायालय, रांची में मासिक लोक अदालत का आयोजन किया। इसके लिए 8 बेंच का गठन किया गया था। आज के इस लोक अदालत में कुल 6,757 वादों का निष्पादन किया गया एवं विभिन्न वादों में 75,53,454 रुपए का निष्पादन किया गया। डालसा सचिव रवि कुमार भास्कर ने कहा कि मासिक लोक अदालत के सफल आयोजन के लिए पूर्व से ही न्यायालयों द्वारा वादकारियों को नोटिस भेजा जा रहा था, ताकि अधिक से अधिक लंबित वादों का निस्तारण हो सके।

50 डिग्री तापमान में भी हमारी मेडिकल टीम तत्पर रही : डॉ. साकिब जमाल

रांची। झारखंड से हज यात्रा 2025 में गए हाजियों को चिकित्सीय सुविधा प्रदान कर झारखंड की मेडिकल टीम शुक्रवार रात वापस आ गई। ज्ञात हो कि भारत सरकार के अल्पसंख्यक कार्य मंत्रालय द्वारा हज यात्रा 2025 के लिए हजयात्रियों को बेहतर चिकित्सीय सुविधा प्रदान करने के लिए पूरे भारत से चिकित्सकों का चयन किया गया था। इसी कड़ी में इटकी निवासी डॉ. साकिब जमाल जो गिरिडीह के बिनी प्रखंड के प्रभारी हैं उनको झारखंड की मेडिकल टीम में भेजा गया था।



मेन रोड में खड़ी गाड़ी के ऊपर गिरा पेड़, गाड़ी हुई क्षतिग्रस्त

प्रधानमंत्री क्रिश्चियन नत्साय से मिले रक्षा राज्य मंत्री संजय सेठ, कहा

भारत मेडागास्कर की विकास यात्रा में एक विश्वसनीय भागीदार

- **नवीन मेल संवाददाता**
- **मेडागास्कर की स्वतंत्रता की 65वीं वर्षगांठ पर पीएम मोदी की ओर से बधाई और शुभकामनाएं दी**

रांची। रक्षा राज्य मंत्री संजय सेठ ने शुक्रवार (27 जून) को एंटानानारिवो में मेडागास्कर के प्रधानमंत्री क्रिश्चियन नत्साय से मुलाकात की। उन्होंने मेडागास्कर की स्वतंत्रता की 65वीं वर्षगांठ के अवसर पर प्रधानमंत्री नरेंद्र मोदी की ओर से उन्हें बधाई और हार्दिक शुभकामनाएं दी। उन्होंने 'विजन महासागर' के अनुरूप भारत के साथ विकास संबंधी अनुभव और विशेषज्ञता को साझा करने की मेडागास्कर की प्रतिबद्धता को और भी मजबूती प्रदान करने पर जोर दिया। यह मुलाकात आने वाले दिनों में भारत और मेडागास्कर के संबंधों



को और भी दृढ़ता प्रदान करेगा। ज्ञात हो कि रक्षा राज्य मंत्री संजय सेठ ने मेडागास्कर के सशस्त्र बल मंत्री लेफ्टिनेंट जनरल साहिबेलो लाला मोनजा डेल्टिन के निमंत्रण पर 25 से 27 जून 2025 तक एंटानानारिवो की आधिकारिक

यात्रा पर एक उच्च स्तरीय भारतीय प्रतिनिधिमंडल का नेतृत्व किया। रक्षा राज्य मंत्री ने विगत 25 जून को एंटानानारिवो में दूतावास द्वारा आयोजित भारतीय समुदाय के स्वागत समारोह में भाग लिया। उन्होंने मेडागास्कर में भारतीय

प्रवासियों के सदस्यों और भारत के मित्रों को भारत में हाल के घटनाक्रमों और प्रधानमंत्री नरेंद्र मोदी के दूरदर्शी नेतृत्व में भारत में चल रहे आर्थिक परिवर्तन के बारे में जानकारी दी। उन्होंने उसी दिन शाम को एंटानानारिवो में आयोजित आतिशबाजी का प्रदर्शन भी देखा। संजय सेठ ने विगत 26 जून को मेडागास्कर के स्वतंत्रता दिवस की 65वीं वर्षगांठ और मालागासी सशस्त्र बलों के गठन के समारोहों में भारत का प्रतिनिधित्व किया। उन्होंने 26 जून 2025 की शाम को सशस्त्र बल मंत्री लेफ्टिनेंट जनरल साहिबेलो लाला मोनजा डेल्टिन द्वारा आयोजित रात्रिभोज में भी भाग लिया।

रक्षा राज्य मंत्री ने 27 जून (शुक्रवार) को सशस्त्र बल मंत्री लेफ्टिनेंट जनरल साहिबेलो लाला मोनजा डेल्टिन के साथ

द्विपक्षीय बैठक की और भारत और मेडागास्कर के बीच रक्षा सहयोग को और बढ़ाने के तरीकों पर चर्चा की, विशेष रूप से समुद्री सुरक्षा और क्षमता निर्माण के क्षेत्रों में। उन्होंने 27 जून को ही मेडागास्कर के प्रधानमंत्री क्रिश्चियन नत्साय से भी शिष्टाचार भेंट की। हिंद महासागर क्षेत्र में निकटतम पड़ोसी और साथी विकासशील देशों के रूप में, भारत और मेडागास्कर के बीच दोस्ती और नागरिकों के बीच लंबे समय से संबंध हैं। उन्होंने कहा, भारत मेडागास्कर की विकास यात्रा में एक विश्वसनीय और प्रतिबद्ध भागीदार बना रहेगा। रक्षा राज्य मंत्री की यात्रा ने 'विजन महासागर' (क्षेत्रों में सुरक्षा और विकास के लिए आपसी और समग्र उन्नति) के अनुरूप मेडागास्कर के साथ अपनी साझेदारी को और मजबूत करने की भारत की इच्छा की पुष्टि की है।

- **नवीन मेल संवाददाता**
- **डालसा सचिव की अध्यक्षता में पीएलवी की क्षमता निर्माण कार्यक्रम संपन्न**
- **साथी, जागृति आशा और डॉन स्क्रीम पर किया गया फोकस**

रांची। जिला विधिक सेवा प्राधिकार (डालसा) रांची के सचिव रवि कुमार भास्कर ने शनिवार को कांफ्रेंस हॉल, रांची में लगभग 70 कार्यरत पीएलवी के साथ बैठक की। बैठक में उन्होंने उपस्थित पीएलवी के किए गए कार्यों की समीक्षा की एवं कार्यरत सभी पैरा लीगल वॉलंटियर्स (पीएलवी) की क्षमता निर्माण कार्यक्रम के तहत उन्हें कई दिशा-निर्देश दिए। बैठक को संबोधित करते हुए सचिव



रवि कुमार भास्कर ने सभी पीएलवी से कहा कि गांवों, कस्बों व मुहल्लों में राष्ट्रीय विधिक सेवा प्राधिकार (नालसा) रांची के सचिव रवि कुमार भास्कर ने शनिवार को कांफ्रेंस हॉल, रांची में लगभग 70 कार्यरत पीएलवी के साथ बैठक की। बैठक में उन्होंने उपस्थित पीएलवी के किए गए कार्यों की समीक्षा की एवं कार्यरत सभी पैरा लीगल वॉलंटियर्स (पीएलवी) की क्षमता निर्माण कार्यक्रम के तहत उन्हें कई दिशा-निर्देश दिए। बैठक को संबोधित करते हुए सचिव

द्वारा चिह्नित किया जाता है, तो उन्हें समुचित सहायता मुहैया कराएं एवं डालसा कार्यालय को सूचना दें। उन्होंने यह भी कहा कि अक्सर कम उम्र के बच्चे नशे के आदि हो जाते हैं, उन्हें चिह्नित करें और नशा उन्मुलन अस्पताल में पहुंचाएं। नशा के लिए जहरीले पेय पदार्थों को भी उपयोग में लाया जा रहा है, जिसके कारण हमारे समाज में कम उम्र के बच्चे नशे के गिरफ्त में आ रहे हैं, अगर इसे अभी से ही नहीं रोका गया, तो ये आगे चल कर यह बिकराल रूप धारण कर सकता है।

कानून के रक्षकों को भी बारिश से करनी पड़ती है अपनी रक्षा

पुलिस लाइन में झुग्गी-झोपड़ी जैसे बदहाल बैरक में रहते हैं पुलिसकर्मी

काजल मेहता
रांची। झारखण्ड की राजधानी में सुरक्षा व्यवस्था के रक्षकों को मौसम के मार से अपनी ही रक्षा करनी पड़ रही है। दरअसल, पुलिस लाइन में रहने वाले पुलिस कर्मियों की हालत बुरी से भी बदतर है। भवन जर्जर हो चुके हैं बैरक की दीवारें पानी से सैदी रहती हैं। शौचालय के अंदर और बाहर दोनों ही तरफ से हालत खस्ता है। मजबूरी में जवान शौचालय जाते हैं। वहीं परिवार के साथ रहने वाले पुलिस कर्मियों के भी क्वार्टर के घेरे में रह कर नौकरी कर रहे हैं। वहीं, जो पुलिस कर्मी अपने परिवार के साथ रहते हैं उनका पद के अनुसार क्वार्टर का रेंट, मैसेंज कार्ड जाता है। बावजूद इसके जवानों के परिवार वाले जर्जर भवनों में रहने को मजबूर हैं। जवान के परिजनों ने बताया कि कई बार शिकायत की जा चुकी है संबंधित अधिकारियों से लेकिन कोई सुनवाई नहीं होती। बारिश के दिनों में पानी गिरता है, गलियारों में घुटनों तक पानी जम जाता है। बच्चों को परेशानी होती, पानी जमने से कीचड़ होता है जिस से मच्छर पनपते हैं। बीमारियों के घेरे में रह कर नौकरी कर रहे हैं। वहीं, नाम ना छापने के शर्त पर जवानों ने बताया कई बार शिकायत की है के शौचालय को व्यवस्थित किया जाए लेकिन फिर भी कोई सुनवाई नहीं की गई। जवानों का कहना है लम्बे समय से मांग हो रही कि रहने की सुविधा मानवीय अंश पर अच्छी हो ताकि दिन रात काम करने वाले लोग आराम कर सकें।



झोपड़ियों सी झलक दे रही ये बैरक की तस्वीर

नहीं मिला लापरवाही का जवाब

पुरे विषय पर झारखंड पुलिस हाउसिंग कॉर्पोरेशन के अधिकारियों से संपर्क कर लापरवाही का कारन पूछने कि कोशिश कि गई मगर किसी से भी संपर्क नहीं हो पाया। झारखंड पुलिस हाउसिंग कॉर्पोरेशन के अध्यक्ष सह प्रबंध निदेशक सह डीजी अजय सिंह को फोन, मैसेंज दोनों उपायों से संपर्क करने कि कोशिश कि गई मगर उनके और से कोई जवाब नहीं मिल पाया। वहीं झारखण्ड दूरभाष निदेशिका में दर्ज अन्य सदस्यों से बात करने पर पता चला किन्ही का स्थानांतरण हो चुका है तो कोई अवकाश प्राप्त हो चुके हैं।

पत्राचार से सुधार की कर रहे कोशिश सार्जेंट मेजर आनंद राज

वहीं, सार्जेंट मेजर आनंद राज का कहना है कि पिछले डेढ़ वर्षों से जबसे उन्होंने कार्यभार संभाला है तब से पत्राचार किया है ताकि जवानों के रहने कि व्यवस्था को सुव्यवस्थित किया जाए। हालांकि पिछले डेढ़ वर्षों में पुलिस लाइन में रहने वाले जवानों के भवनों या बैरक कि कुछ खास मरम्मत नहीं हो पाई है। वहीं, सार्जेंट मेजर यह भी स्पष्ट नहीं कर पाए कि कब तक इन भवनों की हालत सुधारी जाएगी।



श्रमिक और उद्योग दोनों के हितों की रक्षा करें : लीलाधर

नवीन मेल संवाददाता। रांची

हटिया प्रोजेक्ट वर्कर्स यूनियन के महामंत्री और इंटक के राष्ट्रीय संगठन सचिव लीलाधर सिंह ने शनिवार को कहा कि वर्तमान वैश्विक परिस्थितियों, वित्तीय संकट और एचआईसी की बहाली को देखते हुए ट्रेड यूनियनों की जिम्मेदारी बढ़ गई है। यूनियन का उद्देश्य श्रमिक और उद्योग दोनों के हितों की रक्षा करना है। लीलाधर सिंह यूनियन की ओर से आयोजित बैठक को संबोधित कर रहे थे।

● कहा, एचआईसी पुनरुद्धार को लेकर यूनियनों की भी है अहम भूमिका

से निकलता है, बार-बार हड़ताल से नहीं। सितंबर 2023 से वेतन का भुगतान कराया जाएगा, लेकिन हड़ताल के दौरान अनुपस्थित रहे ठेका कामगारों को जो नुकसान हुआ है, यह बड़ा सवाल है। उन्होंने हड़ताल को अंतिम हथियार बताया और कहा कि यह असफल होने पर मजदूरों को ही भारी नुकसान पहुंचाती है। बैठक में गिरीश चौहान, दिलीप सिंह, भोला साव, राजेंद्र कांत, राम मोहन बैठा एवं अन्य लोग मौजूद थे।

नेतृत्व एक आंतरिक कौशल है : डॉ जया

नवीन मेल संवाददाता। रांची

विद्यार्थियों के सर्वांगीण विकास के लिए समर्पित दिल्ली पब्लिक स्कूल (डीपीएस), रांची ने शनिवार को कक्षा 5 के विद्यार्थियों के लिए छात्र परिषद चुनाव का आयोजन किया। इस कार्यक्रम द्वारा विद्यालय के हेड बॉय और हेड गर्ल का चुनाव सुनिश्चित किया गया, जिसमें कक्षा 4 एवं 5 के विद्यार्थियों ने उपर्युक्त पद के दावेदारों को उनकी वक्तृता के आधार पर मत दिए। इस भव्य एवं सुव्यवस्थित कार्यक्रम द्वारा छात्रों में न केवल स्वावलंबन एवं आत्मविश्वास की भावना ही बलवती हुई वरण उन्होंने भारतीय गणतंत्र की एक प्रतिलिपि को भी अनुभव किया। छात्र परिषद के लिए प्रस्तुत प्रतिभागियों ने अपने वक्तव्यों में अपने दूरदर्शी विचारों

को रेखांकित कर विद्यालय के प्रति अपनी समर्पण और अगाध प्रेम की स्पष्ट व्याख्या की। मौके पर उपस्थित विद्यालय की प्राचार्या डॉ जया चौहान ने विद्यार्थियों की प्रशंसा की। उन्होंने उनके प्रयास की सराहना करते हुए कहा कि नेतृत्व एक आंतरिक कौशल है, जिसका विकास बचपन से ही प्रारंभ करने की आवश्यकता है। यह किसी पद या ओहदे पर आश्रित नहीं, बल्कि व्यक्ति के चरित्र निर्माण द्वारा उनके कार्य से ही प्रतिबिंबित हो जाता है। उन्होंने इन नन्हें छात्र-छात्राओं को आने वाले भविष्य का नेतृत्वकर्ता बताया और इन्हें अशेष शुभकामनाएं दीं।

संत अन्ना इंटर कॉलेज में पांच जुलाई से नए सत्र की शुरुआत

रांची। संत अन्ना इंटर कॉलेज में पांच जुलाई से सत्र 2025-27 की कक्षाएं शुरू होंगी। इसके पहले तक सीटें फुल नहीं होने की स्थिति में 11वीं में नामांकन की प्रक्रिया जारी रहेगी। कॉलेज की प्रिंसिपल सिस्टर मेरी टोपो ने शनिवार को कहा कि साइंस और आर्ट्स में सीटें लगभग भर चुकी हैं। कॉमर्स में कुछ सीटें खाली हैं। प्रिंसिपल ने कहा कि 05 जुलाई 2025 को साइंस, आर्ट्स और कॉमर्स के छात्रों के लिए फ्रेशर्स कार्यक्रम का आयोजन किया जाएगा।

श्री श्याम भंडारे में 2500 भक्तजनों ने ग्रहण किया प्रसाद

नवीन मेल संवाददाता। रांची

राजधानी रांची के हरमू रोड स्थित श्री श्याम मंदिर में श्री श्याम मित्र मंडल ने शनिवार को 161वें श्री श्याम भंडारा का भव्य आयोजन किया। लगभग 2500 से ज्यादा भक्तजनों ने प्रसाद प्राप्त किया। श्री श्याम मित्र मंडल के अध्यक्ष सुरेश सरावगी, महामंत्री विश्वनाथ नारसरिया, शंभु नाथ चौधरी, रीता, संजीत, रंजना, आदित्य, अदिति एवं परिवार के सदस्यों से संयुक्त रूप से श्री श्याम भोग का भजन गायन किया। भक्ति भावना



से ओत प्रोत होकर ठाकुर जी से भोग स्वीकार करने का अनुरोध किया गया। खाटूनरेश, बजरंगबली, शिव परिवार, लड्डू गोपाल जी, शालिग्राम जी, गरुड़ जी, गुरुजनों का भोग लगाकर महाप्रसाद को विशाल भंडारे में मिश्रित किया गया। चौधरी परिवार ने सर्वप्रथम मंदिर के आचार्यों को भोग प्रसाद खिलाकर

आशीर्वाद प्राप्त किया। प्रथम देव श्री गणेश जी महाराज की जय जयकारों के बीच श्री श्याम भंडारे का प्रसाद वितरण प्रारंभ किया गया। श्री श्याम मंदिर में निर्मित प्रसाद में आज के भंडारे में मसाला बाटी, सादा बाटी, पंचमेला दाल, आलू चोखा, चटनी, खीर चूरमा का प्रसाद वितरण किया गया।

अतिक्रमित हुई सड़कों से पहाड़ी मंदिर तक कैसे गुजरेंगे लाखों भक्त

11 दिन बाद सावन, निगम और जिला प्रशासन ने शुरु नहीं की है तैयारी

नवीन मेल संवाददाता। रांची

लाखों शिवभक्त सावन के पवित्र महीने में पहाड़ी मंदिर रांची में पहाड़ी बाबा महादेव शिवशंकर का दर्शन करने और जलार्पण करने आते हैं। झारखंड के कोने-कोने से और बाहर के राज्यों से भी भक्तों की भारी भीड़ पहाड़ी मंदिर में उमड़ती है जहां की व्यवस्था का संचालन करना प्रशासन की एक बड़ी चुनौती रहती है। सावन तो ग्यारह दिनों के बाद शुरू होगी लेकिन अभी के जो हालात हैं वह चौंकाने वाले हैं। पहाड़ी मंदिर जाने वाले मार्ग में लोगों ने सड़कों से बाहर अपनी दुकानें सजा रखी है जिससे आवागमन बाधित हो रहा है दूसरे पार्किंग से भी सड़कें जाम हो रही है। नालियों की सफाई नहीं की गई है जिससे बदबू देर तक फैल रही है, कई जगहों पर तो नालियों को ढका भी नहीं गया है। ये खुली नालियां सकरी सड़कों पर है जिससे कोई भी बड़ा हादसा हो सकता है। सकरी नालियों में कहीं बिजली के खंभे हैं तो कहीं ट्रांसफरमर लगे हैं और कहीं अतिक्रमण हुआ है।



इस तरह होती है रांची पहाड़ी मंदिर में भीड़

● सड़क किनारे लगे दुकानों और अवैध पार्किंग से रोज लग रहा जाम

रांची पहाड़ी मंदिर समिति के सचिव सदर एसडीओर रांची **उत्कर्ष कुमार** से राष्ट्रीय नवीन मेल के संवाददाता ने विशेष बातचीत की जिसमें उन्होंने बताया कि उनके स्तर पर एक बैठक हो चुकी है, उपयुक्त स्तर पर एक बड़ी बैठक होगी। पहाड़ी मंदिर समिति से साजी-सज्जा और एलाउंसमेंट की व्यवस्था होती है। हमलोग कंट्रोल रूम सेट-अप करेंगे जहां सीसीटीवी से पूरे परिसर की निगरानी होगी, पर्याप्त संख्या में वोलंटियर्स होंगे। मंदिर की बैरिकेडिंग की जाएगी और तमाम सुविधाओं और सुरक्षा उपायों पर विचार किया जा रहा है।



चाय दुकान संचालक **सावित्री देवी** ने कहा कि बालाजी मंदिर के सामने की नली की सफाई नहीं हुई है जिससे दुर्गंध आ रही है। कई बार निगम के कर्मियों को कहा मगर किसी ने ध्यान नहीं दिया।

निगम निगम के प्रशासक **सुशांत गौरव** से राष्ट्रीय नवीन मेल के संवाददाता ने विशेष बातचीत की जिसमें उन्होंने बताया कि टीम वर्क के माध्यम से काम किया जाएगा। फीड मंगाया जा रहा है सारे पहलुओं पर विचार कर तैयारी की जाएगी। लोगों की जीविका और श्रद्धालुओं की संख्या को ध्यान में रखते हुए बैरक पोसिबल सोल्यूशन किया जाएगा।



संतोष कुमार ने कहा कि सावन में बैरिकेडिंग लग जाती है मगर पार्किंग की व्यवस्था नहीं होने से सड़कों पर मोटरसाइकल लगी होती है जिससे पैदल यात्रियों को असुविधा होती है।

YOUR PROTECTIVE SHIELD AGAINST INFECTIONS LIKE COLD, COUGH & FLU®.

TAKE 2 SPOONS® OF DABUR CHYAWANPRASH DAILY

Dabur Chyawanprash contains 40+ ayurvedic herbs, like amla, ashwagandha and giloy which provide 3x immunity action* to strengthen your immunity and help fight 100+ illnesses*.

Dabur Chyawanprash

3x IMMUNITY ACTION*

CLINICALLY TESTED

PROTECTION FROM ILLNESSES

Buy now: www.daburshop.com

Also Available on: [amazon](#) | [Flipkart](#) | [Blinkit](#) | [Paytm](#)

Dabur Care: Contact us at: daburcares@dabur.com, Website: www.dabur.com, Toll Free: 1800-103-1644.

Ayurvedic Medicine. Dosage & Directions as per label. *1x Immunity Action: Basic Scientific Studies. **Basic Clinical Tests of Ayurveda on Chyawanprash. **Basic clinical study | Indian Spices World 9(2):104-113, 2021. *Strength refers to inner strength. **1 spoon = 12g approx., i.e. 2 spoons = 24g.

हजारीबाग में निकाली गई भगवान जगन्नाथ की रथ यात्रा

नवीन मेल संवाददाता। हजारीबाग

भगवान जगन्नाथ की रथ यात्रा की धूम पूरे देश में है। झारखंड के हजारीबाग जिले के चौपारण प्रखंड में आयोजित हो रही रथ यात्रा अंतरराष्ट्रीय रूप लेती जा रही है। जहां विदेशों से भी श्रद्धालु हजारीबाग पहुंच रहे हैं। कहा जा सकता है कि यह एक ऐसे महोत्सव के रूप में उभर रहा है जिसकी ख्याति दूर-दूर तक पहुंच रही है। हजारीबाग के चौपारण प्रखंड में रथ यात्रा निकाली गई। जिसमें विदेशी पर्यटक भी जय जगन्नाथ की धुन में मग्न नजर आए। विदेशी पर्यटकों ने इस दौरान आस्था की डुबकी लगाई। हरे कृष्णा हरे राम की धुन पर नाचते-गाते विदेशी श्रद्धालु नाइजीरिया, रूस, यूक्रेन, युगांडा से हजारीबाग के चौपारण पहुंचे।



श्रद्धालुओं की भीड़ की गूंज और भक्तिमय माहौल के बीच भगवान जगन्नाथ, बलभद्र और देवी सुभद्रा अपने भव्य रथों पर सवार होकर मौसीबाड़ी पहुंचे। जिले के

चौपारण प्रखंड क्षेत्र में पिछले तीन वर्षों से रथ यात्रा का आयोजन किया जा रहा है। यह रथ यात्रा चौपारण के सियारकोनी से शुरू होकर मौसीबाड़ी के कई मार्गों से

रथयात्रा एक धार्मिक यात्रा नहीं बल्कि हमारी सांस्कृतिक पहचान : जयराम महतो

रामगढ़। झारखंड लोकतांत्रिक क्रांतिकारी मोर्चा के केंद्रीय अध्यक्ष सह डुमरी विधायक टाड़गर जयराम महतो रामगढ़ विधानसभा क्षेत्र अंतर्गत कैथाम में आयोजित रथ यात्रा में शामिल



होकर भगवान जगन्नाथ, बलभद्र और सुभद्रा की पूजा अर्चना एवं दर्शन किया। साथ ही श्रद्धालुओं के बीच प्रसाद का वितरण किया। मौके पर टाड़गर जयराम महतो ने कहा कि रथ यात्रा केवल एक धार्मिक उत्सव नहीं, बल्कि आस्था, एकता और आध्यात्मिक ऊर्जा का जीवंत प्रतीक है। रामगढ़ जिला स्थित यह कैथा का यह मंदिर ऐतिहासिक माना जाता है। भक्त भगवान के रथ को खींचते हैं जिसे अत्यंत पुण्यकारी माना जाता है। मान्यता है कि रथ खींचने से व्यक्ति के सभी पाप मिट जाते हैं और मोक्ष की प्राप्ति होती है। यह रथ यात्रा ईश्वर की कृपा और सेवा भावना का प्रतीक माना जाता है। भगवान श्री जगन्नाथ स्वामी की ऐतिहासिक रथ यात्रा श्रद्धा भक्ति व सांस्कृतिक उत्प्लास के साथ संपन्न हुई। रामगढ़ जिले के कैथा में शुक्रवार को रथ यात्रा में भक्तों की भक्ति व रामगढ़ वासियों की श्रद्धा देखी गयी।

उपायुक्त ने दुलमी प्रखंड का किया निरीक्षण - कहा

विदाई समारोह का आयोजन



रामगढ़। झारखंड प्रौद्योगिकी विश्वविद्यालय (जेयूटी) के अंतर्गत आने वाले एक प्रमुख संस्थान रामगढ़ इंजीनियरिंग कॉलेज ने 2021-2025 बैच के सभी पांच विभागों - कंप्यूटर विज्ञान और इंजीनियरिंग (सीएसई), इलेक्ट्रिकल इंजीनियरिंग (ईई), इलेक्ट्रॉनिक्स और संचार इंजीनियरिंग (ईसीई), मैकेनिकल इंजीनियरिंग (एमई) और सिविल इंजीनियरिंग (सीई) विभाग के निवर्तमान बोटिक छात्रों के लिए शनिवार को विदाई समारोह सह सांस्कृतिक कार्यक्रम का आयोजन किया गया। इस वर्ष की विदाई का विषय था एक नई शुरुआत - क्षितिज से परे। जो अंतिम वर्ष के छात्रों के पेशेवर दुनिया में संक्रमण को दर्शाता है। उप प्राचार्य डॉ. नन्मुल इस्लाम के साथ अकादमिक प्रभारी और सभी विभागाध्यक्ष कार्यक्रम में भी मौजूद थे। संकाय सदस्यों और वरिष्ठ प्रोफेसरों ने प्रेरक भाषण दिया। साथ ही किस्से साझा किए, करियर टिप्स दिए और छात्रों को आशीर्वाद दिया। कार्यक्रम का स्वर भावनात्मक लेकिन आशावादी था जिसमें कई वक्ताओं ने छात्रों के पहले साल की घबराहट से लेकर आत्मविश्वास से भरे युवा इंजीनियर बनने तक के विकास पर प्रकाश डाला। एक ओपन माइक सत्र में अंतिम वर्ष के छात्रों ने हार्दिक यादें और अनुभव साझा किए। कुछ हंसी से भरे थे, अन्य की आंखें नम थीं। प्रिंसिपल डॉ. शरबानी राॅय ने छात्रों को अपना संदेश देते हुए कहा आज जब आप अपने हाथों में डिग्री और अपनी आंखों में सपने लेकर बाहर निकलेंगे, तो याद रखें कि सच्ची सफलता सिर्फ इस बात में नहीं है कि आप क्या हासिल करते हैं, बल्कि इस बात में भी है कि आप अपने रास्ते में दूसरों को कैसे आगे बढ़ाते हैं। कार्यक्रम में आशीष नारायण, सुगन अभिषेक मुंडू, . नीलेश कुमार, रूपम कुमार पॉल, अभिनवा विश्वास, एमआर पल्लव दास, आकाश कुमार, श्रीओशी भट्टाचार्य, संबित दास, एमएस कोमल कुमारी और संबोधित विभागों के सभी संकाय सदस्य मौजूद रहे।

मुहर्रम अखाड़ा कमिटी गठित तौहीद अध्यक्ष व तौकीर बने सचिव



बरही। रसोईयाधमना में हाजी मो सज्जाद अंसारी की अध्यक्षता व मो मोईन के संचालन में संपन्न हुए बैठक में पंचायत स्तरीय मुहर्रम अखाड़ा कमिटी का गठन किया गया. बैठक में उपस्थित लोगों ने मुहर्रम शांति व सद्भाव व प्रशासनिक निर्देशानुसार मुहर्रम मनाने का निर्णय लिया. साथ ही जुलूस सुगमता पूर्वक संपन्न करवाने के लिए इमामबाड़ा के आसपास की सफाई, रोशनी की समुचित व्यवस्था, जुलूस मार्ग में बने गड्ढे को भरने की व्यवस्था, झूलते बिजली तारों को व्यवस्थित करने जैसे कार्यों को पंचायत और प्रशासनिक स्तर से करवाने के निर्णय लिए गए. जिससे जुलूस के दौरान किसी कोई भी परेशानी न हो. शांति और सद्भाव से मुहर्रम मनाने के लिए अखाड़ा कमिटी का गठन करते हुए मो तौहीद अली को अध्यक्ष और मो तौकीर रजा को सचिव मनोनित किया गया. जिन्हे पगड़ी बांधकर स्वागत किया गया. जुलूस की निगरानी और व्यवस्था के लिए संरक्षक मंडल व अभिभावकों की टीम भी गठित की किए गए. जिसमे हाजी मो सज्जाद अंसारी, मो खलील, हाजी अब्दुल रज्जाक, अब्दुल सत्तार अली, मो तैयब अंसारी, मो मुमताज, सेक्रेटरी मो हाकिम, मो सेराज, मो मोईन, मो सज्जाद, मो शमशेर अली, मो नईम, मो नाजिर, मो अख्तर, मो तबरेज अंसारी, मो मकसूद, अब्दुल कयूम, मो कुदुश, मो सरफराज, मो मंसूर, मो कासिम, मो इम्लियाज, मो इश्राद, मो आलम, मो मोजिम आदि को शामिल किया गया. इस बैठक में अंसादनगर, वारिसिया मोहल्ला, मदीनानगर, लश्करी, छोटकी बरही मस्जिद आदि अखाड़ा के पदाधिकारी व कार्यकर्ता मौजूद थे. जिसमे मो मुमताज, मो गनी, मो खलील, मो मोईन, मो हकीम, मो तबरेज अंसारी, अब्दुल जब्बार, अब्दुल सत्तार आदि कई लोग उपस्थित हुए.

अपराध

हजारीबाग पुलिस का अपराधियों के खिलाफ बड़ा अभियान

107 फरार अभियुक्त भेजे गए न्यायिक हिरासत में भेजे गए

नवीन मेल संवाददाता। हजारीबाग

जिला में बढ़ती अपराधिक घटनाओं को देखते हुए पुलिस ने संदिग्धों के खिलाफ एक बड़ा अभियान चलाया. पुलिस के मुताबित जो अपराधी पुलिस की फाइल में फरार चल रहे थे उनकी गिरफ्तारी के लिए 24 जून से लेकर 26 जून तक विशेष अभियान चलाया गया. जिसमें पुलिस ने 107 फरार अभियुक्तों को गिरफ्तार किया है. हजारीबाग पुलिस ने हाल के दिनों में सबसे बड़ा अभियान 107 फरार अभियुक्त के खिलाफ



जिला में चलाया है. हजारीबाग एसपी ने 24 जून की रात से लेकर 26 जून की सुबह 9:00 बजे तक विशेष अभियान चलाकर

107 अभियुक्तों को गिरफ्तार कर न्यायिक हिरासत में भेजा है. यह कार्रवाई जिला के विभिन्न थानों में दर्ज मामलों में वारंट एवं कुर्की के आदेशों के अनुपालन के तहत की गई है. इस विशेष अभियान के दौरान हजारीबाग जिला अंतर्गत विभिन्न थाना क्षेत्रों में लगातार छापेमारी की गई, जिसके परिणामस्वरूप कुल 107 फरार अभियुक्तों को गिरफ्तार कर न्यायिक हिरासत में भेजा गया है. -अंजनी अंजन, एसपी ने कहा कि 'हजारीबाग पुलिस द्वारा चलाया गया यह अभियान अपराधियों

हजारीबाग में बढ़ी अपराधिक गतिविधियां

वहीं पिछले 5 दिनों से हजारीबाग जिला में अपराधी गतिविधि भी बढ़ी है. अज्ञात अपराधियों ने जलेली की दुकान में सात राउंड कार्यागि की थी. वहीं बड़कागांव में 7 वाहन जो सड़क निर्माण में लगाए गए थे उन्हें अपराधियों ने आग के हवाले कर दिया था. लोहसिंघना थांना अंतर्गत ओकनी मोहल्ला में एक घर में अज्ञात अपराधियों ने डकैती की घटना को अंजाम दिया था. केटेडारी थांना अंतर्गत दो पशु पालकों को 6 अज्ञात अपराधियों ने गोली मार दी थी. जिससे वह गंभीर रूप से घायल हुए थे. इन सभी घटना में पुलिस के हाथ अब तक खाली हैं.

में भय और आम जनता में विश्वास कायम करने की दिशा में एक अहम कदम है. हजारीबाग पुलिस सभी नागरिकों से अपील करती है कि किसी भी प्रकार की

आपराधिक गतिविधि की सूचना तत्काल स्थानीय थाना या पुलिस नियंत्रण कक्ष को दें. जिसमें सूचना देने वाली की पहचान गोपनीय रखी जाएगी'.

न्यूज बॉक्स

श्रीनिवास सर्वमंगलम सोसाइटी ने निशुल्क स्वास्थ्य शिविर का किया आयोजन



हजारीबाग। श्रीनिवास सर्वमंगलम सोसाइटी द्वारा शहर स्थित हुरुहुरू में शनिवार को निशुल्क स्वास्थ्य शिविर का आयोजन हुआ। हजारीबाग कॉलेज ऑफ डेंटल साइंसेस एंड होस्पिटल, सेत कोलम्बस मिशन होस्पिटल एवं श्रीनिवास डायग्नोस्टिक के संयुक्त रूप से मुफ्त स्वास्थ्य शिविर लगाया गया। इसमें सामान्य स्वास्थ्य, दांत, नेत्र, सुगर, क्लोस्ट्रोल एवं रक्त का जांच जरूरतमंदों को मुफ्त प्रदान की गई। कई जरूरतमंद मरीजों ने निशुल्क स्वास्थ्य शिविर का लाभ उठाया। 65 से अधिक लोगों का निशुल्क जांच हुई। स्थानीय जनप्रतिनिधि एवं प्रमुख लोगों ने शिविर के आयोजन में अपना सराहनीय योगदान दिया। मौके पर श्रीनिवास सर्वमंगलम सोसाइटी के अध्यक्ष डॉ प्रवीण श्रीनिवास ने कहा कि बुनियादी उपचार जरूरतमंदों को निशुल्क उपलब्ध कराना एवं स्वास्थ्य के प्रति जागरूकता फैलाना मुख्य उद्देश्य है। शिविर में डॉ समन, सिस्टर रोजी परवीन, लैब विभाग से राज गुप्ता, नेत्र विभाग से संगम कुमार, विद्यार्थी निखिल राज एवं टिया रंजन सहित स्वास्थ्य कर्मियों ने अपना सरहानीय योगदान दिया।

वज्रपात की चपेट में आने से एक व्यक्ति की मौत

रामगढ़। रामगढ़ नगर परिषद क्षेत्र के कुरूम तालाब के निकट शनिवार को तेज बारिश के साथ हुए वज्रपात की चपेट में आने से एक व्यक्ति की मौके पर मौत हो गई. इस सम्बन्ध में बताया जाता है की मृतक व्यक्ति बारिश के दौरान तालाब के मेढ पर खड़ा था. उसी दौरान वज्रपात की चपेट में आने से उसकी मौत हो गई. घटना के बाद मृतक के शव को पोस्टमार्टम के लिए सदर अस्पताल भेज दिया गया. सामचार भेजे जाने तक मृतक का नाम और पता मालूम नही चल पाया था.



निदेशक मंडली ने बरका-सयाल में लोडिंग खनन का लिया जायजा

उरीमारी। सीसीएल के निदेशक तकनीकी सहित कोल ईंडिया के 6 स्वतंत्र निदेशकों की टीम ने शुक्रवार को दौरा किया। इसमें सीसीएल के निदेश सीएस तिवारी ऑफ नैटुवल रिसोर्स एंड होस्पिटल, सेत कोलम्बस मिशन होस्पिटल एवं श्रीनिवास डायग्नोस्टिक के संयुक्त रूप से मुफ्त स्वास्थ्य शिविर लगाया गया। इसमें सामान्य स्वास्थ्य, दांत, नेत्र, सुगर, क्लोस्ट्रोल एवं रक्त का जांच जरूरतमंदों को मुफ्त प्रदान की गई। कई जरूरतमंद मरीजों ने निशुल्क स्वास्थ्य शिविर का लाभ उठाया। 65 से अधिक लोगों का निशुल्क जांच हुई। स्थानीय जनप्रतिनिधि एवं प्रमुख लोगों ने शिविर के आयोजन में अपना सराहनीय योगदान दिया। मौके पर श्रीनिवास सर्वमंगलम सोसाइटी के अध्यक्ष डॉ प्रवीण श्रीनिवास ने कहा कि बुनियादी उपचार जरूरतमंदों को निशुल्क उपलब्ध कराना एवं स्वास्थ्य के प्रति जागरूकता फैलाना मुख्य उद्देश्य है। शिविर में डॉ समन, सिस्टर रोजी परवीन, लैब विभाग से राज गुप्ता, नेत्र विभाग से संगम कुमार, विद्यार्थी निखिल राज एवं टिया रंजन सहित स्वास्थ्य कर्मियों ने अपना सरहानीय योगदान दिया।

किरीगढ़ा गांव में चलाया गया भाजपा का सदस्यता अभियान

पतरातू। भारतीय जनता पार्टी के राष्ट्रीय सदस्यता अभियान के तहत शुक्रवार को पालू पंचायत के ग्राम किरीगढ़ा में भाजपा का सदस्यता अभियान चलाया गया जिसका नेतृत्व भाजपा ओबीसी मोर्चा के प्रदेश प्रवक्ता महेंद्र कुमार महतो ने किया। अभियान के बाद महेंद्र महतो ने प्रेस बयान जारी कर बताया कि पालू पंचायत के भूपेंद्र सिंह ने भारतीय जनता पार्टी की सदस्यता ग्रहण किया। सदस्यता ग्रहण करने के बाद भूपेंद्र ने कहा कि वह भारतीय जनता पार्टी को अपने गृह क्षेत्र से लेकर गृह पंचायत पालू एवं पतरातू मंडल में युवाओं को भारतीय जनता पार्टी में जोड़ने के लिए पूरी निष्ठा एवं पूरे इमानदारी से पार्टी के विस्तार में काम करूंगा। भूपेंद्र ने आगे कहा कि वह जब से वोटर बना है। तब से भारतीय जनता पार्टी के पक्ष में मतदान करते आ रहा हूं। साथ ही भारतीय जनता पार्टी के राष्ट्रीय अध्यक्ष और देश के प्रधानमंत्री नरेंद्र मोदी के प्रति आभार प्रकट करता हूं। सदस्यता ग्रहण करने वाले में शत्रुघ्नसिंह, उज्जवल सिंह, गीता सिंह, कंचन सिंह आदि शामिल थे।

मुहर्रम के त्योहार को लेकर भदानीनर में की गई बैठक

भुरकुंडा। मुहर्रम पर्व को लेकर भदानीनगर में इस्लाम धर्मावलंबियों की बैठक शुक्रवार को आयोजित हुई। इसमें विभिन्न तीन गांव के ग्रामीणों ने भाग लिया। बैठक में निर्णय लिया गया कि हर वर्ष की तरह इस वर्ष भी मुहर्रम का पर्व शांतिपूर्ण माहौल में मनाया जाएगा। इसमें लपंगा बस्ती स्थित मेला मैदान में ताजिया मिलान की व्यवस्था सुनिश्चित की गई। साथ ही, मुहर्रम के अवसर पर शांतिपूर्वक जुलूस निकालने का भी सामूहिक निर्णय लिया गया। आयोजन को सफल और सीहार्दपूर्ण बनाने के लिए सभी से सहयोग की अपील की गई। कहा गया कि मुहर्रम केवल एक धार्मिक पर्व नहीं, बल्कि त्याग, बलिदान और ईमानियत की मिसाल है, जिसे हर साल सम्मानपूर्वक मनाया जाता है। बैठक में प्रमुख रूप से आजाद अंसारी, जिलानी अंसारी, रईश आलम, नईश आलम, मुकरमन रसूल, शेरशाह आलम, नूर आलम, मुस्तकिम अंसारी, मंजूर अंसारी सहित कई गणमान्य लोग उपस्थित थे।

मौसम की मार से नहीं लगा बरसाती टांड की फसल

पतरातू। पतरातू और आसपास के क्षेत्र में बारिश होने के बाद भी टंडहन खेती नहीं के बराबर लगी है। किंतु अब हो रहे बारिश के कारण किसान मकई की बुआई करने में जुट गए हैं। साथ ही धान के बिछड़े लगाने के लिए खेत तैयार कर रहे हैं। पतरातू क्षेत्र के कुछ किसान बिछड़े भी लगा रहे हैं। जबकि खेतों में किसान बरसाती फसल गोड़ा, गुंदली, उड़द और बरई अभी तक नहीं लगा पाए हैं। किसान बताते हैं कि माह जून अंतिम सप्ताह पहुंच गया है। धान के बीचड़ा के लिए उपयुक्त वर्षा हुई है। जिसके कारण धान के बीचड़े के लिए धान की छिटाई हो पा रहा है। किसान खेती के लिए कमर कस चुके हैं। किसान हल बैल और ट्रैक्टर से खेतों की जुताई आदि में लगे हुए हैं। खेतों में मकई और बिचड़ा आदि के लिए खेत तैयार कर रहे हैं।

उच्चकों ने महिला के गले से छीनी सोने की चेन, महिला ने थाने में दिया आवेदन

रामगढ़। नईसराय के सीसीएल स्टाफ कॉलोनी की महिला सोनल कुमारी से उचक्के सोने का चेन छिन कर फरार हो गए। इस संदर्भ में महिला ने रामगढ़ थाने में आवेदन दिया है। महिला ने बताया कि शाम लगभग 6:30 बजे अपने भाई के साथ सीसीएल कॉलोनी स्थित घर स्कूटी से जा रही थी। इसी दौरान स्कूटी में तेल खत्म हो गया और मेरा भाई नईसराय चौक से पहले मुझे रोड के किनारे खड़ा कर तेल लाने चला गया। इसी क्रम में एक बाइक पर सवार उच्चकों ने महिला के गले से सोने का चेन झपट लिया और फरार हो गए। महिला जब तक कुछ समझ पाती उचक्के उसकी नजरों से ओझल हो चुके थे। पुलिस मामले की छानबीन कर रही है।



सिमडेगा में फिर खाट पर दिखा स्वास्थ्य विभाग का सिस्टम

घायल वृद्धा 3 किमी खाट पर चढ़कर गाड़ी तक पहुंची

नवीन मेल संवाददाता

पाकरटांड। झारखंड सरकार के विकास के तमाम दावों को धत्ता बताते हुए सिमडेगा जिले के पाकरटांड प्रखंड अंतर्गत केशलपुर पंचायत के चुंदियारी गांव में एक बार फिर स्वास्थ्य व्यवस्था की लाचारी और बुनियादी सुविधाओं की पोल खुल गई।शनिवार सुबह गांव निवासी 69 वर्षीय गंगो देवी, पत्नी स्व. जालंधर सिंह अपने घर के बाहर फिसलकर गिर गईं, जिससे उनके कमर में गंभीर चोट आई। परजिनों ने तुरंत सहायता के लिए भाजपा नेता श्रद्धानंद बेसरा से संपर्क किया। उन्होंने तत्परता दिखाते हुए सिविल सर्जन को एंबुलेंस भेजने के लिए कहा, लेकिन तकनीकी खराबी के कारण सरकारी एंबुलेंस नहीं पहुंच सकी।बाद में भाजपा नेता के प्रयास से एक निजी वाहन की व्यवस्था की गई, लेकिन जर्जर एवं कच्ची सड़क के कारण वाहन गांव तक नहीं पहुंच पाया। ऐसी



● बुनियादी सुविधाओं से वंचित गांव, झारखंड सरकार के विकास के दावों की खुली पोल

स्थिति में गांव के लोगों ने गंगो देवी को खाट पर लिटाकर करीब 3 किलोमीटर तक पैदल ढोया और फिर वाहन से उन्हें सिमडेगा सदर अस्पताल पहुंचाया गया, जहां उनका इलाज जारी है।यह कोई पहला मामला नहीं है। इसी गांव से 15 अप्रैल को एक प्रसूता महिला को भी खाट पर लादकर अस्पताल ले जाया गया था। आए दिन इस क्षेत्र से खाट पर लटकते स्वास्थ्य तंत्र की खबरें सामने आती रहती हैं, लेकिन

अब तक इन समस्याओं का स्थायी समाधान नहीं किया गया है।भाजपा नेता श्रद्धानंद बेसरा ने सरकार पर तीखा हमला करते हुए कहा कि, राज्य सरकार विकास की बात तो करती है, लेकिन ज़मीनी हकीकत कुछ और ही बयां करती है। जहां आजादी के 77 साल बाद भी न सड़क है, न बिजली, न शुद्ध पानी, वहां सरकार की कथनी और करनी में बड़ा फर्क दिखाई देता है।वहीं ग्रामीण करण राय कोटवार ने भी कहा कि अब ग्रामीण उम्मीद छोड़ चुके हैं और अपनी बदहाली के आंसू बहाकर ज़िंदगी किसी तरह की रहे हैं जिसे देखने वाला कोई नहीं है।यह स्थिति न सिर्फ चिंताजनक है, बल्कि झारखंड जैसे राज्य की विकासशील छवि पर सवाल भी खड़े करती है। यह जरूरी हो गया है कि सरकार सिर्फ कागज़ों में नहीं, ज़मीनी हकीकत में भी सुधार लाने की दिशा में ठोस कदम उठाए।

सिमडेगा में उपायुक्त ने झारखंड उज्ज्वला योजना व विद्युत योजनाओं की समीक्षा की

कार्यों में तेजी और समयबद्ध पूर्णता के निर्देश

नवीन मेल संवाददाता

सिमडेगा। उपायुक्त कंचन सिंह की अध्यक्षता में विद्युत विभाग अंतर्गत संचालित योजनाओं एवं कार्यों की प्रगति की शनिवार की समीक्षा हेतु बैठक आयोजित की गई। बैठक में मुख्यमंत्री झारखंड उज्ज्वला योजना की अद्यतन स्थिति पर विस्तार से चर्चा हुई। उपायुक्त ने निर्देश दिया कि लक्ष्य के अनुरूप कार्य में तेजी लाई जाए और सभी कार्य निर्धारित समय-सीमा के भीतर पूर्ण किए जाएं।उन्होंने स्पष्ट किया कि योजनाओं का उद्देश्य जिले के शहरी एवं ग्रामीण क्षेत्रों में गुणवत्तापूर्ण विद्युत आपूर्ति सुनिश्चित करना एवं शत-प्रतिशत को विद्युतीकरण को साकार करना है। समीक्षा के दौरान बताया गया कि जिले के 486 अविद्युतीकृत टोला/गांवों में विद्युत कनेक्शन का कार्य प्रगति पर है। उपायुक्त ने इन क्षेत्रों



● 486 अविद्युतीकृत टोला/गांवों में विद्युत कनेक्शन का कार्य प्रगति पर है।
● पात्र लाभार्थी की पहचान कर उन्हें नि:शुल्क विद्युत कनेक्शन देने का आदेश।

में समयबद्ध रूप से विद्युत पहुंचाने के निर्देश दिए।मुख्यमंत्री झारखंड उज्ज्वला योजना के अंतर्गत पात्र लाभुकों की पहचान कर उन्हें नि:शुल्क विद्युत कनेक्शन प्रदान करने का निर्देश भी दिया गया। उन्होंने संबंधित अधिकारियों को निर्देशित किया कि कार्य को माहवार लक्ष्य के अनुसार विभाजित कर नियमित रूप से प्रगति की निगरानी की जाए तथा प्रत्येक सप्ताह विस्तृत रिपोर्ट जिला प्रशासन को उपलब्ध

कराई जाए।इसके साथ ही R.D.S.S के अंतर्गत ट्रांसफार्मर स्थापना, ओवरहेड तारों का सुदुर्हीकरण, मीटरिंग एवं उपभोक्ता सेवा सुधार जैसी गतिविधियों की भी समीक्षा की गई। उपायुक्त ने सभी अधिकारियों को योजनाओं की जनहित में प्राथमिकता के साथ पूर्ण करने का निर्देश दिया।बैठक में विद्युत प्रमंडल के कार्यपालक अभियंता सहित विभिन्न कार्यदायी एजेंसियों के प्रतिनिधिगण उपस्थित रहे।

लघु एवं कुटीर उद्यम विकास बोर्ड की समीक्षा बैठक आयोजित

सिमडेगा। उपायुक्त कंचन सिंह की अध्यक्षता में शनिवार को गोपनीय शाखा, सिमडेगा में मुख्यमंत्री लघु एवं कुटीर उद्यम विकास बोर्ड की समीक्षा बैठक संपन्न हुई। बैठक में प्रधानमंत्री विश्वकर्मा योजना के अंतर्गत ऋण स्वीकृति एवं भुगतान से संबंधित विभागीय गतिविधियों की समीक्षा की गई। उपायुक्त ने निर्देश दिया कि प्रत्येक माह योजना से संबंधित रिपोर्ट अनिवार्य रूप से विभाग द्वारा समर्पित की जाए।उपायुक्त ने योजना के सफल क्रियान्वयन तथा सभी ट्रेड के कारीगरों तक इसका लाभ पहुंचाने हेतु कौशल विकास समिति के गठन का निर्देश दिया। इस समिति में जेएसएलपीएस, कल्याण विभाग,नाबाई तथा श्रम विभाग को शामिल करने



का आदेश दिया गया है। उन्होंने समिति की शीघ्र बैठक आयोजित कर आवश्यक रणनीति तैयार करने पर बल दिया।बैठक में जिला उद्यमी समन्वयक आशीष कोनगाडी ने प्रधानमंत्री रोजगार सृजन कार्यक्रम एवं अन्य उद्यम संबंधित योजनाओं की अद्यतन जानकारी दी। बैठक को समयबद्ध कार्रवाई हेतु निर्देशित किया गया।

एवं उनके समाधान पर भी चर्चा की गई।इस अवसर पर प्रखंड उद्यमी समन्वयक किम्मी कुमारी, लक्ष्मण साहू, तथा रितु रानी सहित अन्य संबंधित पदाधिकारी उपस्थित रहे। बैठक सकारात्मक वातावरण में संपन्न हुई तथा सभी अधिकारियों को समयबद्ध कार्रवाई हेतु निर्देशित किया गया।

हजारों बच्चों के भविष्य की राह अब होगी आसान

सिमडेगा में जर्जर सड़क की मरम्मत शुरू, छात्रों को मिलेगी बड़ी राहत

नवीन मेल संवाददाता

सिमडेगा। सिमडेगा शहर के शिक्षा और खेल भविष्य का प्रवेशद्वार मानी जाने वाली कचहरी से सामटेोली होते हुए गडराबहार आईटीआई कॉलेज तक की जर्जर सड़क अब हजारों बच्चों की राह में रोड़ा नहीं बनेगी। शनिवार को सिमडेगा विधायक भूपण बाड़ा ने स्वयं मौके पर पहुंचकर सड़क मरम्मत कार्य का निरीक्षण किया और अपनी देखरेख में सड़क में बने गड्ढों को भरवाया। विधायक ने कहा कि यह सड़क हजारों बच्चों के साथ कई खिलाड़ियों के भविष्य की राह है। फिलहाल सड़क को चलने लायक बनाने के लिए गड्ढे भरे जा रहे हैं। पर जल्द ही इस सड़क का पूरी तरह नया निर्माण कराया जाएगा। ताकि बच्चों और आम लोगों



को किसी तरह की परेशानी न हो। गौरतलब है कि यह सड़क सीएम एक्सप्रेस बालिका विद्यालय, यूसी हाई स्कूल सामटेोली, संत अन्ना स्कूल, होली स्प्रिट स्कूल, संत मेरिज प्लस टू स्कूल, संत मेरिज इंग्लिश मीडियम स्कूल, आईटीआई कॉलेज गडराबहार, संत जेवियर कॉलेज समेत कई शैक्षणिक संस्थानों के करीब 11 हजार छात्र-छात्राओं की रोजाना आवाजाही का मुख्य मार्ग है। बारिश में सड़क की हालत और भी बदतर हो गई थी। जिससे बच्चों को

स्कूल पहुंचने में भारी दिक्कतें आ रही है।। इधर विधायक के प्रयास की लोगों ने सराहना की है। अभिभावकों और स्थानीय लोगों ने कहा कि इससे बच्चों की सुरक्षा और आवाजाही में राहत मिलेगी। मौके पर ज्प सदस्य जेोसिमा खाखा, जिला प्रवेशक रामा खलखो, बांसजोरा ज्प सदस्य सामराम पौल तोपनो, उप प्रमुख सह 20 सूत्री अध्यक्ष सिलबेस्टर बघवार, संजय तिकी, लीला नाग, प्रतिमा कुन्नु, जुली लुगुन, विजय किंडो समेत कई लोग उपस्थित थे।

सांप के काटने से युवक गंभीर, सिमडेगा रेफर

बोलबा। बोलबा प्रखंड के मछकट्टा गाँव में शनिवार की देश शाम एक युवक को जहरीले साँप ने काट लिया, जिससे उसकी स्थिति गंभीर हो गई। घटना के संबंध में प्राप्त जानकारी के अनुसार, मछकट्टा गाँव निवासी अमोद मिंज पिता – झीलम मिंज को एक विषैले साँप ने काट लिया। साँप काटने के कुछ समय बाद ही युवक की तबीयत बिगड़ने लगी, जिसके बाद परिजनों ने तुरंत उसे बोलबा अस्पताल पहुंचाया।

चेंबर ऑफ कॉमर्स चुनाव के लिए मतदान कल

नवीन मेल संवाददाता

सिमडेगा। में चेंबर ऑफ कॉमर्स के चुनाव की काउंटडाउन शुरू हो गई है। महल चंद्र घंटे के बाद यहां चेंबर ऑफ कॉमर्स के चुनाव का मतदान होगा। चेंबर ऑफ कॉमर्स के चुनाव के मतदान में अब महन चंद्र घंटे बचे हुए हैं। इधर इस चुनाव में खड़े हुए सभी 43 प्रत्याशी अपने-अपने तरीके से चुनाव में जीत के लिए अपनी अंतिम ताकत तक झोंक देने को आतुर नजर आ रहे हैं। आज सुबह से ही सभी प्रत्याशी अपने-अपने टोली बनाकर सिमडेगा शहरी क्षेत्र सहित प्रखंडों में भी जाकर

जनसंपर्क चलाते हुए अपनी जीत सुनिश्चित करने के सारे दांव खेल रहे हैं। प्रत्याशी घूम घूम कर सभी से आग्रह कर रहे हैं कि सभी व्यापारी कल आकर मतदान करें जिससे एक अच्छा व्यापारी संघ बनकर तैयार हो सके। इधर निष्पक्ष और शांतिपूर्ण तरीके से चुनाव कराने को लेकर चुनाव प्रभारी भी अपनी तैयारी कर लिए हैं चुनाव प्रभारी ने बताया कि निष्पक्ष रूप से चुनाव संपन्न करने के लिए वह अपने साथ कुछ ऐसे लोगों को जोड़कर रखे हैं जो कहीं से भी चेंबर ऑफ कॉमर्स के सदस्य नहीं है। उन्होंने स्पष्ट रूप से कहा कि कल सुबह 8:00 बजे से शाम के 5:00 बजे तक मतदान किया जाएगा।



नवीन मेल संवाददाता

सिमडेगा। झारखंड प्रदेश कांग्रेस कमेटी के निर्देशाुसार संगठन सृजन 2025 अभियान के तहत शनिवार को सिमडेगा कांग्रेस कार्यालय में एक महत्वपूर्ण बैठक आयोजित की गई। बैठक की अध्यक्षता जिला अध्यक्ष डेविड तिकी ने की, जबकि मुख्य अतिथि के रूप में सिमडेगा विधायक सह जिला प्रभारी भूपण बाड़ा, कोलेबिरा विधायक नमन विक्रमल कोंगाडी, पर्यवेक्षक रमा खलखो एवं ट्रेनर शशिकला तिकी उपस्थित रहें।बैठक में जिले के सभी प्रखंडों के नव नियुक्त मंडल अध्यक्षों को औपचारिक रूप से नियुक्ति पत्र सौंप गए। विधायक भूपण

बाड़ा ने नियुक्ति पत्र देते हुए कहा कि यह दायित्व संगठन को जमीनी स्तर तक मजबूत करने की दिशा में एक महत्वपूर्ण कदम है। उन्होंने सभी अध्यक्षों से राज्य सरकार की जिनितकारी योजनाओं को आम जनता तक पहुंचाने का आह्वान किया।विधायक नमन कोंगाडी ने केंद्र सरकार पर आरोप लगाते हुए कहा कि वह लोकतंत्र को कमजोर कर रही है और चुनाव प्रणाली में फर्जीवाड़ा बढ़ रहा है। उन्होंने कार्यकर्ताओं से मतदाता सूचियों की सतर्कता से निगरानी की अपील की।पर्यवेक्षक रमा खलखो ने नवनियुक्त अध्यक्षों को बधाई देते हुए जल्द से जल्द मंडल कमेटीयों के गठन का निर्देश दिया।

न्यूज बॉक्स

हुरद में धूमधाम से निकाली गयी रथ यात्रा

बानो। प्रखंड के हुरदा स्थित भगवान जगरनाथ स्वामी मंदिर से रथ यात्रा निकाली गयी।रथ यात्रा में हजारों श्रद्धालुओं ने भाग लिया। रथ यात्रा में शामिल लोग सरानी सड़क मोड़,मुख्य पथ मार्केट कंपलेक्स होते हुए बाजारटांड स्थिर मौसीबाड़ी पहुंचे।।हजारों लोगों ने रथ खींचा व मौसी बाड़ी तक गए।मौसी बाड़ी में भगवान जगरनाथ स्वामी भगवान बलभद्र व माता सुभद्रा के विग्रहों को पुरोहित गोपालदास व दुर्गोधनदास के द्वारा वैदिक मंत्राचारण के साथ नौ दिनों तक के लिए स्थापित किया गया।।मौसीबाड़ी परिसर में प्रतिदिन संध्या कीर्तक भजन का आयोजन किया जाएगा।रथ मेले में गेनमैर चाटुओड़ा नृत्य मण्डली के द्वारा पैकी नृत्य का आयोजन किया किया गया।रथ यात्रा के सफल संचालन करने में धनश्याम दास गोस्वामी,शिवचरण सिंह हुरदा,सुरेंद्र सिंह, मनदयाल सिंह,सहदेव सिंह, फिट्टुंग सिंह,कोजु सिंह,हरिश सिंह,अंजित सिंह,ओनादी हजाम,देवकरण साह,बलदेव साह,सुरेंद्र साह आदि ने अहम भूमिका निभायी।

नागपुरी एलबम की शूटिंग शुरू, बिरसा मुंडा के जीवन संघर्ष पर आधारित होगा गीत

बानो। झारखंड के महान स्वतंत्रता सेनानी भगवान बिरसा मुंडा के जीवन और उनके संघर्ष को दर्शाने वाली एक नागपुरी एलबम की शूटिंग शनिवार को बानो प्रखंड के बिरसा चौक से शुरू हुई। शूटिंग की शुरुआत भगवान बिरसा मुंडा की प्रतिमा पर माल्यार्पण कर की गई।इस एलबम के म्यूजिक डायरेक्टर व गायक सचिन बड़ाईक ने बताया कि इस एलबम में बिरसा मुंडा द्वारा अंग्रेजों के खिलाफ किए गए उलगुलान को गीत-संगीत के माध्यम से प्रस्तुत किया जाएगा। उन्होंने बताया कि यह परियोजना उनके लंबे समय से संचोए सपने का हिस्सा है, और वह इस एलबम को झारखंड की अस्मिता और इतिहास के प्रति एक सच्ची श्रद्धांजलि बनाना चाहते हैं। एलबम की शूटिंग बानो प्रखंड के विभिन्न रमणीय स्थलों जैसे राजा बासा पहाड़, कोयल नदी आदि स्थानों पर की जाएगी।

हत्या के आरोपी को आजीवन कारावास और 20,000 रुपए जुर्माने की सजा

सिमडेगा। कुरडेग थाना क्षेत्र में हुई हत्या के एक मामले में प्रधान जिला एवं सत्र न्यायाधीश, सिमडेगा की अदालत ने आरोपी को दोषी पाते हुए आजीवन कारावास तथा 20,000 रुपये जुर्माने की सजा सुनाई है।मामला कुरडेग थाना कांड संख्या 32/2021, दिनांक 27.09.2021 से संबंधित है, जिसमें भारतीय दंड संहिता की धारा 302 के तहत अभियुक्त कृष्णा राउत चंदीमुड़ा, थाना – कुरडेग दोषी पाया गया।पुलिस की वैज्ञानिक अनुसंधान, समुचित साक्ष्य और उत्कृष्ट अभियोजन के परिणामस्वरूप सभी विवाहों को समय पर न्यायालय में प्रस्तुत किया गया, जिससे मामला मजबूत हुआ। अभियोजन की ओर से लोक अभियोजक श्री अमर कुमार चौधरी ने सफलतापूर्वक पैरवी की।मामले की अनुसंधानकर्ता पुअनि प्रमोद कुमार पण्डित द्वारा प्रस्तुत रिपोर्ट के अनुसार, वादिनी प्रभा देवी ने प्राथमिकी में बताया था कि 26 सितम्बर 2021 की रात करीब 11:30 बजे उनके देवर कृष्णा राउत ने किसी पारिवारिक विवाद को लेकर उनके पति कुमेश राउत उरत कुमो राउत के साथ गाली-गलौच व मारपीत की।

सिमडेगा सदर अस्पताल में खून बढ़ाने में लापरवाही, गलत ग्रुप का रक्त बढ़ाया

सिमडेगा। सिमडेगा सदर अस्पताल के पीकु वार्ड से एक गंभीर लापरवाही का मामला सामने आया है। कुरडेग निवासी सदीप कुमार बड़ाईक की 4 वर्षीय पुत्री अनु कुमारी, जो सिकल सेल बीमारी से पीड़ित है, को अस्पताल में भर्ती किया गया था। बच्ची को चिकित्सकीय जरूरत के अनुसार A+ (ए पॉजिटिव) रक्त चढ़ाया जाना था।परिजनों ने बताया कि सामाजिक संगठन सिमडेगा रक्तदाता व्हाि के माध्यम से ए पॉजिटिव ब्लड को व्यवस्था की गई थी। लेकिन अस्पताल के पीकु वार्ड में कार्यरत जीएनएम नर्स मनीषा डुंगुंगड द्वारा गलती से B+ (बी पॉजिटिव) ब्लड चढ़ा दिया गया।कुछ समय बाद बच्ची की हालत बिगड़ने लगी, उसे उल्टियाँ हुईं और वह सुस्त पड़ गई। परिजनों ने जब इसकी शिकायत की तो आनन-फानन में ब्लड ट्रांसफ्यूजन रोका गया और बच्ची को तत्काल डॉक्टरों की निगरानी में ले जाया गया। डॉक्टरों ने फिलहाल बच्ची की स्थिति को स्थिर बताया है।इस घटना ने अस्पताल प्रशासन पर गंभीर सवाल खड़े कर दिए हैं।

रायबेड़ा विद्यालय में गाम शिक्षा संगम, बच्चों को अनुभवआत्मक से मिली शिक्षा की समझ

कोलेबिरा। टुटीकेल पंचायत के राजकीय उत्कर्मित मध्य विद्यालय रायबेड़ा में ग्राम शिक्षा संगम कार्यक्रम का आयोजन कलेक्टिव फॉर इंटीग्रेटेड लाइवलीहुड के प्रतिनिधियों द्वारा किया गया।कार्यक्रम में बच्चों और अभिभावकों को आमंत्रित कर खेल, गीत, कविता एवं रचनात्मक गतिविधियों के माध्यम से शिक्षा के महत्व को समझाया गया। साक्षरता गतिविधियों में “मैरा घर” का चित्र बनाना, गांव का इतिहास लिखना और गांव का अखबार तैयार करना शामिल था।अनुभवआत्मक अधिगम के तहत बच्चों को शराब और चटनी बनाने की प्रक्रिया समझाई गई। दीवारों पर शैक्षिक स्लोगन भी लिखवाए गए, जिनके माध्यम से शिक्षा के प्रति जागरूकता लाई गई।कार्यक्रम को सफल बनाने में सीनी प्रतिनिधि, विद्यालय प्रबंधन समिति सदस्य एवं शिक्षकगण का महत्वपूर्ण योगदान रहा। अंत में सभी बच्चों व अभिभावकों को धन्यवाद दिया गया।

सेवानिवृत्त शिक्षक अरुण कुमार सिंह को दी गई भावभीनी विदाई

पाकरटांड। राजकीय उत्कर्मित उच्च विद्यालय सिकरियाटांड के प्रधानाध्यापक अरुण कुमार सिंह के सेवानिवृत्त होने पर शनिवार को एक विदाई समारोह का आयोजन किया गया। समारोह में जिले के विभिन्न विद्यालयों के शिक्षक, ग्रामीण और छात्र-छात्राएं बड़ी संख्या में उपस्थित रहे।अरुण कुमार सिंह को अंगवस्त्र, श्रीमद्भगवद गीता और उपहार पेंच कर सम्मानित किया गया। समारोह में छात्र-छात्राएं भावुक होकर अपने प्रिय शिक्षक से लिपट कर रो पड़े।शिक्षक प्रमोद लकड़ा और अरुण केरकेट्टा ने अरुण सर के योगदान को याद करते हुए बताया कि उन्होंने शिक्षा के क्षेत्र में कई नवाचार किए, जैसे “सीटी बजाओ, उपस्थिति बढ़ाओ” और “जोड़ी बनाओ, उपस्थिति बढ़ाओ”, जिनके लिए उन्हें राज्यपाल द्रौपदी मुर्मू द्वारा सम्मानित भी किया गया था।

लीड्स संस्था ने बाल संसद के बच्चों को दिया नेतृत्व व लोकतंत्र का प्रशिक्षण

जलडेगा। प्रखंड में हक एवं अधिकार प्राप्ति के लिए काम कर रही लीड्स संस्था लक्षित विद्यालयों में बाल संसद के बच्चों को प्रशिक्षण देकर उन्हें लोकतंत्र, नेतृत्व और निर्णय लेने की क्षमता सिखाने का काम कर रही है। लीड्स के परियोजना समन्वयक आलोक कुमार ने बताया बाल संसद का यह प्रशिक्षण छात्रों को अपने विद्यालय, समाज और पर्यावरण से संबंधित मुद्दों पर अपनी राय व्यक्त करने और सक्रिय रूप से भाग लेने का अवसर प्रदान करता है। बाल संसद, जिसे छात्र संसद या विद्यार्थी परिषद भी कहा जाता है, स्कूलों में आयोजित एक कार्यक्रम है जिसमें छात्र-छात्राएं विभिन्न पदों पर निर्वाचित होकर विद्यालय और समुदाय के विकास में भूमिका निभाते हैं। आरसी मध्य विद्यालय मौनबुना, जौईल्ल मध्य विद्यालय तितलिंग, राजकीय प्राथमिक विद्यालय तुरुपडेगा, राजकीय प्राथमिक विद्यालय कीन्रिकेला, उत्कर्मित प्राथमिक विद्यालय कारीमाटी, राजकीय उत्कर्मित उच्च विद्यालय पैतानो में प्रशिक्षण के दौरान लीड्स के कलिरंद प्रधान, जुही कुमारी और ललितला कंडुलना ने बाल संसद के बच्चों को उनके अधिकार, समस्याओं का समाधान एवं निर्णय लेने की प्रक्रिया को बताया और उनके कार्य एवं दायित्वों की जानकारी दी। इस दौरान सभी स्कूलों के प्रधानाध्यापक, शिक्षक और स्कूल के बच्चे उपस्थित थे।

बानो थाना में मोहर्रम को लेकर शांति समिति की बैठक आयोजित

बानो। आगामी मोहर्रम पर्व को लेकर शनिवार को बानो थाना परिसर में शांति समिति की बैठक आयोजित की गई। बैठक की अध्यक्षता थाना प्रभारी सोनु कुमार ने की। मौके पर प्रखंड विकास पदाधिकारी नईमुदीन अंसारी एवं बानो मुखिया विश्वनाथ बड़ाइक मुख्य रूप से उपस्थित रहे।बैठक में पर्व को आपसी सौहार्द, भाईचारा एवं शांति के साथ मनाने पर विशेष जोर दिया गया। बीडीओ अंसारी ने कहा कि बानो प्रखंड में सभी त्योहार परंपरागत रूप से शांतिपूर्ण ढंग से मनाए जाते हैं, और इसी परंपरा को इस बार भी कायम रखना है।थाना प्रभारी सोनु कुमार ने मोहर्रम कमेटी से जुलूस के रूट चार्ट और अन्य आयोजनों की विस्तृत जानकारी दी। उन्होंने कहा कि सभी धर्मों की भावनाओं का सम्मान करते हुए पर्व मनाना चाहिए। साथ ही सोशल मीडिया पर भ्रामक पोस्टों से बचने और किसी भी संदिग्ध गतिविधि की सूचना तुरंत पुलिस को देने की अपील की।





हमारी हवाई यात्रा

हमारी सरकार की यह बहुत बड़ी देन है कि अब हवाई जहाज भी आम आदमी की ज़िंदगी में घुसपैठ कर चुका है—बिना पंख के सपनों को पंख मिल गए हैं। तो जनाब, हम भी उड़ने निकल पड़े—राँची से दिल्ली, फिर वहां से भोपाल। रांची एयरपोर्ट पर हम वक्त से पहले ही पहुँच गए थे, मगर प्लेन... वो तो मौसम के मिज़ाज पर था। सूचना आई—“फ्लाइट लेट है, अब 8.30 की जगह 9:55 बजे उड़ान भरेगी।” हमारे पीछे एक परिवार चल रहा था। औरत बोली—“प्लेन लेट हो जाए तो चलता है, लेकिन इसका इंजन दुरुस्त होना चाहिए!” मैं हँस पड़ी। वो भी मेरी तरफ देखकर मुस्कुराई। खैर, रात 11:30 बजे हम दिल्ली पहुँचे। आगे



चारुमित्रा

की फ्लाइट सुबह 5:00 बजे की थी। नौद तो वैसे भी आजकल मोबाइल ने छीन ली है, तो एयरपोर्ट पर ही मोबाइल और कुर्सियों की गोदी में झपकी ली। सुबह दिल्ली से भोपाल की उड़ान भरकर हम सही-सलामत पहुँच गए। वापसी भी तय थी—भोपाल से दिल्ली, और फिर राँची। भोपाल बोर्डिंग काउंटर पर पहुँचे, टिकट की कॉपी निकाली। वहाँ मौजूद कर्मचारी ने बस मुख़्कार कर इशारा किया—“सब ठीक है।” मैंने पूछा—“मेरा लगेज सीधे राँची मिलेगा न?” वो फिर मुख़्काराया। मेरे पीछे एक बिहारी भाई टिकट दिखा रहे थे। कर्मचारी ने फिर इशारों में बात की। बिहारी भाई ने अपनी पत्नी से कहा, “लगाता है बाबू गुंगा है।” पत्नी बोली-“नाही, ऊ शांति बनाए रखने के कह रहा है।” भाई साहब बोले-“ई का बात हुआ, आदमी हाल-चाल न पूछे?” मुझे अचानक जॉनी लीवर की फिल्म ‘नया दौर’ की याद आ गई-“पहले हाल-चाल, फिर टिकट... और कैसे हैं आप! ये लो जी आप टिकट। अब हम फिर फ्लाइट में थे-भोपाल से दिल्ली की ओर। जैसे ही पायलट ने विमान ज़मीन पर उतारा, पीछे बैठे सज़्जन बोले-“भाई जरा आराम से चलाओ!” ऐसा लगा जैसे इंडिगो के पायलट को सब सुनाई दे रहा है। दिल्ली में अब हमें टर्मिनल-1 से टर्मिनल-3 जाना था।हम इलेक्ट्रिक बस से टर्मिनल -3 पहुँचे।बाहर निकले, अंदर घुसे, और फिर लाइनें देखकर ऐसा लगा मानो हर शहर की अपनी-अपनी बस की कतारें लगी हों। मगर एक बात थी-बिहारी सब पर भारी। लाइन कोई भी हो, आवाज़ पटना और राँची से ही आ रही थी। अब हम फ्लाइट में दिल्ली से रांची की उड़ान के लिए सवार हो चुके थे- प्लेन रनवे पर सरसराते लगा तो पीछे बैठे सज़्जन चिंतित हो उठे - “ई सरवा का इंजन खराब है का ? अभी से कर रहा है चों-चों-चों!” रांची में मौसम खराब होने के कारण पायलट प्लेन को ऊंचा उड़ा रहा था। पीछे बैठे सज़्जन ने कहा -“उड़ाइए पायलट साहब खूब ऊंचा लेकिन एतना ऊंचा नहीं की ऊपर पहुँच जाएँ। उस वक़्त मुझे एहसास हुआ कि बिहारी भी टेक्नोलॉजी आ जाए, आम आदमी की सोच में इंजीनियरिंग और खगोल विज्ञान दोनों फिट हैं—बस डायलॉग बिहारी हो या बनारसी, मज़ा तो देसीपन में ही है। यात्रा समाप्त हुई, पर स्मृतियाँ अब भी उड़ान पर हैं।

गजल



अभिजित अरुण

दुश्मनी सबसे पुरानी है तो है। मेरी आदत खानदानी है तो है। झूठ को मैं झूठ कहता हूँ सदा, गर ये मेरी बदनबुजानी है तो है। तुझमें देखे पौर मुद्रित औलिया, मैं तेरा चेहरा नुरानी है तो है। मेरे आँगन बारिशें होती नहीं, फिर भी फरस्ते जाफरानी है तो है। बा अदब वो शेर पढ़ते हैं मेरे, फ़िक्र ही मेरी रूहानी है तो है। गुलशनों की सैर मैं करता नहीं, शेर मैं खुशबू लोबानी है तो है। इस सियासत में कई पैबंद हैं, पर यही चादर बिछानी है तो है। सैकड़ों करते बसर फुटपाथ पर, ये तरक़्की की निशानी है तो है। हुक्म चलता है मेरा कोलहान में, दिल्ली तेरी राजधानी है तो है। नून रोटी पर करोड़ों की रहे, ये हज़क़ीकत की बयानी है तो है। इक घड़ा लाते हैं हम दो कोस चल, बाथ टब में तेरे पानी है तो है। शेर बोते है ग़ज़ल उपजाते हैं, अपनी ये खेती किसानी है तो है। बाँध तुमने बाँध डाले सैकड़ों, अब ये गंगा सुख जानी है तो है।

काव्य कोना

रिशतों की उम्र

कभी कहीं कारण
कभी रिश्तों की उम्र पृष्ठों हैं
पैमाना बने तो नापे
भावनाओं के अंदाज़ अपने हैं
वायु-सा सरल बहाव है।
रिशते और संबंध
संवाद अहम हैं
अहम का अहम न होगा जहाँ
वहम नहीं आयेगा वहाँ
रिशते और संबंध
वायु-सा सरल बहाव हैं।
संयोग और विश्वास
संयोग हमेशा बनाते हैं।
ढोल, ताशा, तुरही, वीणा
मधुर स्वरोंजलि, मंगल ध्वनि
नूतन आभा संबंधों में, रिश्तों में।
कभी कहीं कारण
कभी रिश्तों की उम्र पृष्ठों हैं
पैमाना बने तो नापे
भावनाओं का अंदाज़ अपना है
वायु-सा सरल बहाव है।
नाग मणि

नाग मणि

स्वामी, पारिजात माइनिंग इण्डस्ट्रीज (इण्डिया) प्रा.लि. के लिए प्रकाशक एवं मुद्रक हर्षवर्द्धन बजाज द्वारा 502, मंगलमूर्ति हाईस्ट्रेट, रानी बगान, हरमू रोड, रांची से प्रकाशित एवं एस एच प्रिंटर्स प्राइवेट लिमिटेड (पूर्व में शिवासई पब्लिकेशन प्राइवेट लिमिटेड), निथर टेंडर बागीचा पेट्रोल पम्प, रातू, रांची-835222, झारखंड द्वारा मुद्रित। रजिस्ट्रेशन नं: BIHHIN/1999/155, प्रधान संपादक: सुरेश बजाज, संपादक: हर्षवर्द्धन बजाज, कार्यकारी संपादक: सुनील सिंह ‘बादल’*, समाचार संपादक: त्रिभुवन कुमार सिन्हा, प्रेस कार्यालय: रांची रोड, रेड्डमा, मेदिनीनगर (डालटनगंज) पलामू-822102, फोन नंबर : 06562-796018, रांची कार्यालय : 502बी, पांचवी मंजिल, मंगलमूर्ति हाईस्ट्रेट, रानी बगान हरमू रोड, रांची-834001, फोन नंबर : 0651-3553943, ई-मेल : news.rnmail@gmail.com, article.rnmail@gmail.com (*पीआरबी अधिनियम के तहत खबरों के चयन के लिए जिम्मेवार।)




सीधी सरल रेखा से बहुमुखी प्रतिभा के धनी श्रद्धेय सिद्धनाथ कुमार जी

संस्मरण



अनिता रश्मि

ते दिन बड़े शानदार थे, जब बहुमुखी प्रतिभा के धनी श्रद्धेय सिद्धनाथ कुमार जी के चुटीले व्यंग्य राँची एक्सप्रेस में आते थे। सुधि पाठक इस साप्ताहिक स्तंभ की प्रतीक्षा करते थे। उनमें हम भी थे। उस समय वे रांची विश्वविद्यालय में हिन्दी के प्रोफेसर थे। संयोग ऐसा कि मैं एक बार राँची एक्सप्रेस के दफ़्तर गई थी तो सामने कुर्सी पर बलबीर दत्त जी, बगल में सिद्धनाथ कुमार जी बिराजमान। मैं उन्हें तत्काल पहचान गई। तीक्ष्ण व्यंग्यधार से पाठकों को नित्य सुबह नहलानेवाले लेखक तस्वीर से निकलकर साक्षात् बगल में बैठे थे। बेहद पतली-दुबली काया, झक सफ़ेद सन से केश, चौड़े फ्रेम का चश्मा, गोरा रंग सब तो वही था। अधिवादन किया था लेकिन अपना परिचय देने में आदतन संकोच कर गई। फिर ब्याह कर रांची से दूर चली गई। वहाँ भी पढ़ती रही उनके व्यंग्य, कविताएँ, समीक्षाएँ, नाटक। 13 अगस्त 1927 को बक्सर, बिहार में



जन्मे सिद्धनाथ कुमार जी की धाक पटना, राँची से लेकर दिल्ली तक थी। राजकमल प्रकाशन से आई नाट्य शैली की बहुप्रयोगी किताब की बहुत चर्चा थी।

रेडियो नाटक के बहुचर्चित हस्ताक्षर सिद्धनाथ जी और गोस्वामी जी के नाटक हवा महल से भी प्रसारित होते रहे थे।

उनकी विद्वता के सब कायल। वे पाँच वर्षों तक आकाशवाणी के केंद्र, पटना में नाटक के लेखक एवं सहायक प्रोड्युसर रहे थे। नाटक जैसे उनकी रंगों में बहता था। लेकिन समीक्षा और व्यंग्य भी उन्होंने प्रचूर मात्रा में लिखा था। चतरा में रहते हुए मैंने उनकी नाट्य

आर्द्रा पर्व प्रकृति की पूजा का उत्सव है

हमारा देश भारत विविध सत्रंगी संस्कृतियों पर्वों परंपराओं का उत्सव धर्मी देश रहा है। प्रकृति के अनेक रूप कभी उम कभी कोमल, कभी वर्षा की फुहारों में भीमती धरती तो कभी रंगों में डूबा और पूजा के गीतों से गुंजात परिवेश मानसिक शांति और संतुष्ट भी प्रदान करता है। वर्षा ऋतु यहां का प्रमुख पर्व है और किसान ग्राम देवता। वह धरती का उपकार है श्रृंगार है ..समाज को श्रम व लगन, त्याग और तपस्या का सर्वोत्तम पाठ पढ़ाने वाला गुरु भी है तो युग निर्माता भी। कवियों कृतिकारों की कल्पना का मुख्य विषय भी वर्षा ऋतु ही रही है। महाकवि जायसी ने “चंदा आषाढ़ गमान घन गाजा साजा विरह दुंद दल बाजा” कहकर



पद्मा मिश्र

आषाढ़ के बादलों का स्वागत किया था तो साकेत में गुप्त जी ने उर्मिला के मुख से कहलाया था ‘आओ है घनश्याम। यशोधरा के गौतम तो लौटे पर हमारे देश की यशोधरा की सूना पंथ निहारी आंखों। में मेघों की प्रतीक्षा जैसे ठहर जाती है। आषाढ़ के बादलों को आकाश में उमड़ते घुमड़ते देखने की कल्पना, रोज सुबह प्रातःकाल शीतल हवाओं और रिमझिम बूंदों का अहसास हमारे जीवन में उल्लास प्रभु चाहे तो मोड़ दे, तूफानों की चाल। राई को पर्वत करे, निर्धन मालामाल। उम्मीदों के ढेर में, सुलग रही है आस। ख्वाबों के मलबे तले, दबी हुई है प्यास।।



प्रदेश और देश के कई भागों में आर्द्रा नक्षत्र का स्वागत किया जाता है आर्द्रा नक्षत्र आर्द्रा शब्द से लिया गया जिसका अर्थ है गीला या भीमने का भाव। नवी फसलों विशेष रूप से धान को बोने का समय, आगों तथा अन्य मौसमी फलों फसलों के घर लाने का उत्सव। इस दिन बरसते बादलों के बीच घर में तरह तरह के व्यंजन बनाए जाते हैं। चने की दाल भरी पूरी, खीर, कोहड़े या चने की सब्जी, आम, मीठी चटनी आदि बनायी जाती है भगवान शिव को भोग लगाकर पूरा परिवार इस उत्सव को मनाता है। आर्द्रा नक्षत्र का संबंध भगवान शिव के रुद्र रूप से है, जो विनाश और परिवर्तन के देवता हैं। रुद्र को आंखों, तूफान का स्वामी भी माना जाता है। यह भी माना जाता है कि जब सूर्य आर्द्रा नक्षत्र में प्रवेश करता है, तो धरती रजस्वला होती है, और यह समय बीज बोने के लिए उपयुक्त माना जाता है। वर्षा ऋतु में लोकगीतों का विशेष महत्व रहता है। लोकगीत ही किसी देश की संस्कृति व परंपरा के प्राण होते हैं। जैसे उत्तर प्रदेश में कजरी कजरी, उत्तर प्रदेश के अवध और पूर्वांचल क्षेत्र का एक प्रसिद्ध लोकगीत और लोक नृत्य है। यह गीत वर्षा

महान होने का सुख



मुझे है इसलिए आकाओं की सुख-सुविधा का ध्यान रखते हुए इस नये किस्म के सुख पर शोध करना शुरू कर दिया। इसके दौरान एक स्लोगन हाथ लगा, स्लोगन था - ‘मेरा भारत महान’, इसी महानता पर अथक विचार करते-करते एक फार्मूला मेरे हाथ लग ही गया - वह था “महान होने का सुख”। मेरे मुझे पिछले पचास-साठ सालों का रिकार्ड दिखाई देता है। इसमें कई किस्म के सुख प्राप्त किए गये मसलन भैया होने का सुख, सरकारी साँड़ होने का सुख, माफिया होने का सुख, भ्रष्टाचारी और घोटालेबाज होने का सुख, लूटमार, हत्या, कब्जा एवं माल हड़पने का सुख, हेराफेरी करने का सुख इत्यादि अनेक ऐसे सुख हैं जिनका भोग कर लोग सुखी-सम्पन्न हो गये, फले-फूले और पूरे मुल्क में फैल गये। पर इन्सान की इन्सानी किरत, इन सुखों का भोग करते-करते बोर होने लगे तो उन्हें लगा की अब कोई नई किस्म के सुख की तलाश की जानी चाहिए। चूँकि ऐसे सुख के अविष्कारों पर शोध करने और उन्हें देशभर में फैलाने का कापीराइट

अगर आप इन सबके अलावा कुछ भी है तो इस सुख का आनंद उठा सकते। एक तरह से देखा जाय तो महान होना अलादिन का चिराग पाने जैसा है। बटन दबाया, सारे काम हो गये। जो वडींवाला पहले आपको हड़काता था वह आपसे हड़केगा और अपने बाल बच्चों की सलामती की दुआ आपसे मांगेगा। जितने भी लोग आज महान हुए हैं। सभी ने यही फार्मूला अपनाया है और प्रसिद्धि पायी है। भ्रष्टाचारी के दलदल में नाक तक डुबे लोग महान होते ही उससे निकल आये हैं। उनके दामन में दाग-धब्बा नहीं दिखाता है। महान होने से एक टिकाऊ लाभ यह है कि इससे उस व्यक्ति के व्यक्तित्व एवं जीवनी पर शोध होने लगते हैं। लेखकगण चालिसा लिखते हैं, भक्ति गीतों की रचना होने लगती हैं। इसके साथ-साथ उस व्यक्ति के परिवार के गंधे-बैल भी महान हो जाते हैं। उन्हें भी उद्घाटनों में फीता काटने, भाषण देने का मौका मिलता है। महान होने का दूसरा टिकाऊ लाभ यह भी है कि महान होते ही आदमी हाथी हो जाता है शरद जोशी जी ने ऐसे लोगों को

पुस्तक “रोशनी शेष है”, “रेडियो नाटक की कला” मंगाई, अब तक अलमारी की शोभा है, उनकी याद दिलाती है। जब लौट कर बुद्ध राँची आए, चार साहित्यिक नाम प्रसिद्धि की ऊँचाई पर। खूब नाम सुना था। उनमें से एक सिद्धनाथ जी से ही मुख़्तसर सी भेंट, वह भी अपरिचय की कश्ती पर सवार।

अब मिलने की इच्छा बलवती। महिलाओं की साहित्यिक संस्था सुर्भि में वे आमंत्रित किये जाते तो कभी-कभार दर्शन होते, दूर के दर्शन। असली मुलाकात हुई, प्रथम स्पेिन साहित्य गौरव सम्मान लेते वक़्त। मंच पर अध्यक्ष दिनेश्वर प्रसाद जी, सिद्धनाथ कुमार जी, अशोक प्रियदर्शी जी, सूचना आयुक्त वैद्यनाथ मिश्र जी, माया प्रसाद दी वगैरह थे। दो वर्षों का प्रथम और द्वितीय स्पेिन साहित्य गौरव सम्मान (छतीसगढ़ के व्यंग्यकार विनोद साव को) इकट्ठे 2008 में दिया जा रहा था। उस दिन उन्होंने पहली बार मंच से उतरने पर धीरे से कहा, “बहुत अच्छा लिखती हैं आप।” चेहरे पर वही परम सुकुनवाली हँसी। उनकी विशेषता थी, वह हँसी। सिद्धनाथ कुमार जी की एक और खासियत थी, बहुत मद्धिम वाणी में बात करना। उनमें विनम्रता जैसे कूट-कूट कर भरी थी। टपकती थी। वक्र व हास्य व्यंग्य लिखनेवाले लेखक सीधी सरल रेखा जैसे सहज-सरल थे। बाद में भी सम्मान समारोह में कुछेक बार जाने पर सपत्नीक नजर आए थे। प्रणाम-पाती, हाल-चाल के आदान-प्रदान के दौरान शिदत से महसूस की।

संस्कृति का शोकेस जगन्नाथपुर मेला : पारंपरिक झारखंडी अंदाज



जगन्नाथपुर मंदिर, रथ यात्रा और जगन्नाथपुर मेला, ये शब्द ये स्थान और ये दिन हर राँचीवासी के जेहन में हमेशा के लिए अंकित होगा ऐसा मैं समझती हूँ। आज भले सब रांची में न हों, देश विदेश के किसी भी कोने में हों, ये बातें जेहन में अवश्य अंकित होंगी ,जो यदा कदा विशेष कर दिवस विशेष में हलस जगाती ही होंगी। वही हाल मेरा भी है। मेरी निजी स्मृतियाँ इस मेले को लेकर बहुत पुरानी तो है पर थुंधलाई अब तक नहीं है।वर्षों अपनी राँची से दूर रहने के बाद जब वापस लौटी तो बहुत कुछ बदल चुका था। ये शहर,यहाँ की आबोहवा,यहाँ के लोग, भीड़ और स्वयं मैं भी। जाहिर है मेले का स्वरूप भी बदला।

बचपन में घूमे हुए मेले की जो स्मृतियाँ मानस पटल पर रही हैं उससे अब बहुत भिन्न हो गया है आज का मेला। आधुनिक मेले की तरह आधुनिक साज-सज्जा के सामान,घरेलू उपकरण, जरूरत की चीजें तो बिकती ही हैं, साथ ही पारंपरिक ताल पते के सुंदर सुंदर खिलौने, बांसुरी,पिंजरा सहित तोते,रंग बिरंगी चिड़ियाँ,पारंपरिक हथियार औजार, मछली पकड़ने के जाल आदि मुख़्तता से मिलते हैं।जैसे खरीदने दूर दूरजग गावों से लोग आते हैं।

उसी तरह आजकल मॉडर्न फूड स्टॉल पर चाउमिन,रेल जैसी चीजें ज़्यादा मिलने लगी हैं , फिर भी कुछ-कुछ रंग बिरंगी देहाती मिठाईयों की दुकान भी दिख ही जाएँगी।मेले का मुख़्य आकर्षण अब तरह-तरह के हाईटेक झूले होते हैं तो मौत का कूआं जैसे पारंपरिक शो भी हैं। मतलब मनोरंजन का पूरा इंतजाम। एक अजब सा समां बन जाया करता है मेले का जो ख़तम हो जाने के बाद भी कायम रहता है।

सच उन दिनों जब मनोरंजन के साधन और उनपर खर्च की जाने वाली धनराशि भी बहुत सीमित होती थी तब यहाँ घूमना पूरे वर्ष के लिए मानो तरोताजा कर देता था। मेले के काल की तो बात ही निराली। सुबह से हम बच्चे रेडी रहते। अकसर सब दोस्त मुहल्ले वाले हम साथ ही जाते थे। वहां जाकर बस खरीदारी खाना और झूले यही था हमारा मेला।झूले भी उन दिनों एक दो बहुत साधारण वाले होते,जादू के खेल मौत का कूआं सब बारी-बारी पूरी कर ही लेते और खाने पीने की तो मत पूछिए खुले में रखी तेल वाली जलेबियां समोसे सब डकार जाते, मजाल है कभी पेट में गुड़गुड़ी भी हुई हो।

आज तो मेले की चीजें न माता-पिता खाने देते न बच्चों को उनका क़्रेज रहा। मेले में खेती से जुड़े औजार, पारंपरिक औजार,मछली पकड़ने का जाल, नक्काशीदार घरेलू उपकरण, अस्त्र-शस्त्र वगैरह से लेकर सस्ते सरल बच्चों की तरह मासूम खिलौनों की भी लंबी फेहरिस्त होती, जिसे खरीदने के लिए महिने भर से हम दिन गिनना शुरू कर देते थे। अब बात करें मेले के साइड इफेक्ट्स की। समझ लींजिए उस दिन तो शाम तक भटकते ही बिता देते पर रास्ते से ही जो बांसुरी की स्वरलहरी फिड़िखते आते (जो अकसर बेसुरी ही होती थी) कि पूरा मुहल्ला जान जाता कि हम मेला घूम आए। फिर तो जबतक बांसुरी अंतिम सांस न ले लेती मुहल्ला गुंजायमान रहता। डमरू की ढमढम,ताल पत्ते की उड़ने वाली चिड़िया, डांस करने वाला गुड्डा ये सब जब तक पूरी तरह नेस्तनाबूद नहीं हो जाते मेले की फीलिंग बनी रहती थी। सच सीमित साधन, सीमित पैसों में जो खुशियाँ उन दिनों हम खरीद पाते थे वो आज संभव ही नहीं। भौतिकता में हम जितने धनी होते जा रहे हैं आत्मिक सुख से उतने ही दूर होते जा रहे हैं। डवो बचपन वाला उत्साह यहाँ के ग्रामीणों में अब भी देखने को मिलता है। जगन्नाथपुर मेला, एक पारंपरिक मेला है जिसके जरिए हमें छोटानागपुरी संस्कृति का अवलोकन करने का मौका मिलता है। कितनों के लिए यह साल भर की रोजी रोटी का जरिया होता है। कितनों के लिए खालिस ग्रामीण एकरस जीवशैली में एक उमंग, एक उल्लास भर देता है वहीं नवविवाहितों के लिए एक रंगीन याद। कितने ही ग्रामीण और आदिवासी परिवेश के लोग साल भर पैसे जमा कर-कर के इस दिन के लिए रखते हैं। खास पोशाक, खास साज-श्रृंगार के साथ लोग, विशेषकर महिलाएँ इस मेले में शिरकत करती हैं। पारंपरिक सामानों का यह एक सर्वोत्तम बाजार साबित होता है।

धार्मिक मान्यता अनुसार उस दिन भगवान जगन्नाथ अपने दाऊ बलराम और सुभद्रा संग नौ दिन के प्रवास हेतु अपनी मौसी के घर जाते हैं। लाखों की भीड़ उस रथ को खींचने के लिए लालायित रहती है। हर कोई कैसे भी उस पुण्य का भागी बनना चाहता है। उन नौ दिनों तक मेले की बहार रहती है। नवें दिन फिर उनका रथ वापस अपने धाम को लौट आता है और इसके साथ ही एक भव्य धार्मिक, सांस्कृतिक और आर्थिक प्रयोजन आधारित उत्सव आयोजन का पटाक्षेप हो जाता है।

आज का दोहा

प्रेम न कोई ज़ार है, घंट घंटे घट जाए।
प्रेम सिंधु जल राशि है, कभी न मापा जाए।।
सोमदत्त शर्मा, गाजियाबाद (उ.प्र.)

रचना भेंजिए

समाचारों के संबंध में शिकायत, सुझाव या इस पेज के लिए आर्टिकल कृपया भेजें article.rnmail@gmail.com कॉल/व्हाट्सएप - 82925 53444 -संपादक



प्रगनानंद ने उज्बेकिस्तान में जीता खिताब

नई दिल्ली। भारतीय शतरंज सनसनी आर. प्रगनानंद ने वर्ष की अपनी शानदार जीत का सिलसिला जारी रखते हुए यूजेडशतरंज कप मास्टर्स 2025 में खिताब जीता, जो इस साल उनकी तीसरी प्रमुख क्लासिकल टूर्नामेंट जीत है। 19 वर्षीय ग्रैंडमास्टर ने अशांभ्राण लचीलेपन और संयम का प्रदर्शन करते हुए नाटकीय समापन में ताज हासिल किया। उन्होंने टूर्नामेंट के नौवें और अंतिम दौर में काले मोहरों के साथ स्थानीय जोएम नोडिरेबेक अब्दुसतोरोव के खिलाफ महत्वपूर्ण जीत दर्ज की। इससे यह सुनिश्चित हो गया कि प्रगनानंद दो अन्य खिलाड़ियों, जावोखिर सिंडारोव और अब्दुसतोरोव के साथ शीर्ष स्थान पर बराबरी पर हैं, सभी ने नौ गेम के अंत में 5.5 अंक हासिल किए। चेन्नई के 19 वर्षीय ग्रैंडमास्टर ने टाईब्रेक मैचों के दो राउंड के बाद शीर्ष स्थान हासिल किया, वे 3.5 अंकों के साथ अपने दो उज्बेकिस्तान प्रतिद्वंद्वियों से आगे रहे। सिंडारोव 3.0 अंकों के साथ दूसरे स्थान पर रहे, जबकि अब्दुसतोरोव टाईब्रेक राउंड में 2.5 अंकों के साथ तीसरे स्थान पर रहे। इस साल की शुरुआत में नोदरलैंड के विज्क आन जी में टाटा स्टील शतरंज टूर्नामेंट और रोमानिया में ग्रैंड शतरंज टूर सुपरवेट क्लासिक जीतने वाले प्रगनानंद ने इस सीजन का अपना तीसरा क्लासिकल खिताब जीता। इस जीत के साथ, प्रगनानंद ने न केवल वैश्विक एलेंट वर्ग के बीच अपनी स्थिति मजबूत की, बल्कि लाइव रेटिंग में सर्वोच्च रेटिंग वाले भारतीय शतरंज खिलाड़ी बनकर एक ऐतिहासिक उपलब्धि भी हासिल की - जो शतरंज की दुनिया में उनके बढ़ते प्रभुत्व का प्रमाण है।



तीसरी प्रमुख क्लासिकल टूर्नामेंट जीत



यूएस ओपन बैडमिंटन: तन्वी शर्मा, आयुष शेटी का शानदार प्रदर्शन, सेमीफाइनल में जगह

कार्डसिल ब्लफ़्स (अमेरिका)। उभरते भारतीय शटलर तन्वी शर्मा और आयुष शेटी ने यूएस ओपन बैडमिंटन टूर्नामेंट में अपना शानदार प्रदर्शन जारी रखा है। इन युवा शटलर ने बीडब्ल्यूएफ सुपर 300 टूर्नामेंट में शानदार प्रदर्शन करते हुए सेमीफाइनल में जगह पक्की कर ली। 16 वर्षीय तन्वी ने सीधे गेम में उच्च रैंकिंग वाली मलेशियाई खिलाड़ी करुपथेवन लेखाना के खिलाफ आसान जीत दर्ज की। तन्वी ने 33 मिनट तक चले इस मुकाबले को 21-13, 21-16 से अपने नाम किया। वहीं, दूसरी ओर आयुष ने भी शानदार प्रदर्शन करते हुए जूनियर विश्व चैंपियन चीनी ताइपे के कुओ कुआन लिन को 22-20, 21-9 से हराकर सेमीफाइनल में जगह बना ली। सेमीफाइनल में तन्वी का सामना यूक्रेन की पोलिना बुहरोवा से होगा, जिन्होंने क्वार्टर फाइनल में तीसरी वरीयता प्राप्त चीनी ताइपे की सुंग शुओ-युन को हराकर उलटफेर किया है। यह तन्वी का 'बीडब्ल्यूएफ वर्ल्ड टूर सुपर 300' इवेंट में पहला सेमीफाइनल है।

सविन सर की पारियों को देखकर अपनी बल्लेबाजी को सुधारा : शेफाली वर्मा

नॉटिंगम। भारत की सलामी बल्लेबाज शेफाली वर्मा ने खुलासा किया कि पिछले साल टीम से बाहर होने के बाद उन्होंने अपनी फिटनेस पर काम किया और प्रक्रिया में विश्वास किया। युवा खिलाड़ी ने कहा कि उन्होंने टीम से दूर रहने के दौरान असफलताओं से निपटना सीख लिया और सचिन (तेंदुलकर) सर की पारियों को देखकर अपनी बल्लेबाजी को सुधारा। इंग्लैंड के खिलाफ पांच मैचों की टी20 सीरीज के लिए चुनी गई शेफाली आठ महीने बाद पहली बार शनिवार को भारतीय जर्सी पहनेंगी। शेफाली ने बीसीसीआई को दिए इंटरव्यू में कहा, "मैंने 20-25 दिनों तक अपनी फिटनेस पर काम किया। मैंने 20-25 दिनों के बाद बल्ला उठाया और मुझे बहुत अच्छा लगा। इससे मुझे एक बुढ़ा राह की ऊर्जा, एक अलग एहसास मिला। समय आपको बहुत कुछ सिखाता है।



व्यापार/लाइफ व साइंस

भारत ने बांग्लादेश से जूट आयात पर रोक लगाई



नई दिल्ली। भारत ने शनिवार को बांग्लादेश से जूट और उससे जुड़े फाइबर उत्पादों के आयात पर तत्काल प्रभाव से बंदगाह प्रतिबंध लगाने का फैसला किया है, जिससे पड़ोसी देश से सस्ते और सस्मिडी वाले आयातों को रोकना जा सके। बांग्लादेश से सस्ते आयात के चलते जूट की कीमतें कम हो गई हैं, जिससे किसानों की आय प्रभावित हुई है और भारतीय जूट मिलों की क्षमता का उपयोग कम हुआ है। इस कारण मिल बंद हो रही हैं और बेरोजगारी भी बढ़ रही है। सरकार के आधिकारिक बयान के अनुसार, ये प्रतिबंध न्हावा शेवा बंदगाह को छोड़कर सभी भूमि और बंदगाहों से भारत में बांग्लादेशी जूट और उससे जुड़े फाइबर उत्पादों के आयात पर लागू होंगे। प्रतिबंधों का उद्देश्य अर्जुचित व्यापार प्रथाओं का मुकाबला करना, आत्मनिर्भर भारत को बढ़ावा देना और भारत की घरेलू जूट अर्थव्यवस्था से जुड़ी ग्रामीण आजीविका की रक्षा करना है। साथ ही कहा कि सरकार यह सुनिश्चित करने के लिए भी कदम उठा रही है कि प्रतिबंधों को दरकिनार करते हुए बांग्लादेश से आयात तीसरे देशों के माध्यम से न भेजा जाए। दक्षिण एशियाई मुक्त व्यापार क्षेत्र के प्रावधानों के तहत, बांग्लादेश से जूट को भारत में शुल्क-मुक्त पहुंचा दिया है। लेकिन, पड़ोसी देश ने भारत द्वारा अपने बाजार तक वित्तातिरिक्त पहुंच देने का दुरुपयोग किया गया और देश के आर्थिक हितों को नुकसान पहुंचाया।



भारत और पाकिस्तान हॉकी पुरुष जूनियर विश्व कप के एक ही पूल में

लुसाने। भारत के तमिलनाडु में नवम्बर-दिसंबर में होने वाले आगामी विस्तारित एफआईएच हॉकी पुरुष जूनियर विश्व कप में मेजबान भारत और पाकिस्तान को एक ही पूल में रखा गया है। प्रतियोगिता का ड्रा शनिवार को लुसाने, स्विटजरलैंड में निकाला गया जिसमें पहली बार 24 टीमों भाग लेंगी जिन्हें छह पूल में बांटा गया है। एफआईएच हॉकी पुरुष जूनियर विश्व कप तमिलनाडु, भारत में 28 नवंबर से 10 दिसंबर तक चेन्नई और मद्रास में खेला जाएगा। जर्मनी वर्तमान जूनियर पुरुष विश्व चैंपियन है, जिसने 2023 संस्करण के फाइनल में फ्रांस को 2-1 से हराकर रिकॉर्ड सातवां खिताब जीता था। एफआईएच अध्यक्ष तैयब इकराम ने हॉकी इंडिया के महासचिव भोला नाथ सिंह और हॉकी इंडिया के महानिदेशक कर्मांडर आरके श्रीवास्तव के साथ ड्रा समारोह में भाग लिया। ड्रा समारोह से पहले, तैयब इकराम ने कहा, "मेरे लिए यह बहुत खुशी की बात है कि हम इस महत्वपूर्ण क्षण से पहले यहां आए हैं, क्योंकि हम पहली बार 24 टीमों वाले जूनियर हॉकी विश्व कप की ओर यात्रा शुरू कर रहे हैं! यह उभरते देशों सहित सभी देशों के युवाओं को सशक्त बनाने और उन्हें शामिल करने की एफआईएच रणनीति का एक हिस्सा है, और यह आभोजन ऐसा करने की दिशा में पहला कदम होगा।

जूनियर विश्व कप के पूल	पूल डी: स्पेन, बेल्जियम, मिश्र, नामीबिया
पूल ए: जर्मनी, दक्षिण अफ्रीका, कनाडा, आयरलैंड	पूल ई: नीदरलैंड, मलेशिया, इंग्लैंड, ऑस्ट्रिया
पूल बी: भारत, पाकिस्तान, चिली, स्विटजरलैंड	पूल एफ: फ्रांस, ऑस्ट्रेलिया, कोरिया, बांग्लादेश
पूल सी: अर्जेंटीना, न्यूजीलैंड, जापान, चीन	

सूर्यवंशी की आतिथी पारी, भारत अंडर-19 ने इंग्लैंड को रौंदा



ऑस्ट्रेलिया-वेस्टइंडीज टेस्ट सीरीज हेजलवुड बने ऑस्ट्रेलियाई 'जीत के हीरो'



एजेंसी। नई दिल्ली

ऑस्ट्रेलिया ने वेस्टइंडीज के खिलाफ टेस्ट सीरीज का पहला मैच 159 रन से जीत लिया। बारबाडोस में भले ही ट्रेविस हेड को 'प्लेयर ऑफ द मैच' चुना गया, लेकिन जीत का श्रेय काफी हद तक गेंद गेंदबाज जोश

हेजलवुड को भी जाता है। ऑस्ट्रेलिया ने वेस्टइंडीज के सामने जीत के लिए 301 रन का चुनौतीपूर्ण लक्ष्य रखा था, लेकिन जोश हेजलवुड की कहर बरपाती गेंदबाजी के सामने महज 33.4 ओवरों में ही मेजबान टीम ढेर हो गई। बारबाडोस की तेज पिच पर जोश हेजलवुड ने 12 ओवर गेंदबाजी की, जिसमें 43 रन देकर पांच विकेट झटके। यह हेजलवुड का 13वां 'फाइव विकेट हॉल' रहा। इससे पहले वेस्टइंडीज की पहली पारी में जोश हेजलवुड ने 18 ओवर गेंदबाजी की, जिसमें 41 रन देकर दो विकेट चटकाए थे। मुकाबले की शुरुआत से देखें तो ऑस्ट्रेलियाई टीम पहली पारी में महज 180 रन पर सिमट चुकी थी। इस पारी में ट्रेविस हेड ने 59 रन बनाए, जबकि उस्मान ख्वाजा ने 47 रन की पारी खेली। विपक्षी टीम के लिए जायडेन सील्स ने पांच और शमार जोसेफ ने चार विकेट झटके। इससे पहले वेस्टइंडीज पहली पारी में 190 रन बनाकर महज 10 रन की मामूली बढ़त हासिल कर सकी। टीम के लिए शाई होप ने सर्वाधिक 48 रन बनाए, जबकि मेहमान टीम की ओर से मिचेल स्टार्क ने सबसे ज्यादा तीन विकेट झटके।

श्रीलंका ने बांग्लादेश को पारी और 78 रन से पीटा, सीरीज जीती



एजेंसी — उन्होंने दूसरी पारी में 56 रन देकर 5 विकेट लिए, जबकि बांग्लादेश की टीम दूसरी पारी में 133 रन पर ढेर हो गई। सुबह 6 विकेट पर 115 रन से आगे खेलने उतरी बांग्लादेश को मुकाबले को आगे बढ़ाने के लिए चमत्कार की जरूरत थी। जयसूर्या ने सुनिश्चित किया कि कोई राहत न मिले, उन्होंने दिन के अपने पहले ओवर में लिटन दास को 14 रन पर आउट कर दिया।

गुड़ के गुण : देह को डिटॉक्स करे खून बनाने की प्रक्रिया तेज करे

आर पी सिंह नई दिल्ली। स्वास्थ्य को नुकसान पहुंचाने वाली जीवनचर्या, शारीरिक सक्रियता की कमी व जंक फूड के कारण शरीर में विषैले तत्व जमा होने लगते हैं। जिससे थकावट, पाचन की गड़बड़ी, त्वचा पर दाग व खून की कमी जैसी समस्याएं होने लगती हैं। इसलिए खानपान का खास ध्यान रखना बहुत जरूरी है। ऐसे में सुबह खाली पेट गुड़ व गुनगुना पानी का सेवन करना बहुत ही लाभकारी हो सकता है। वेद शास्त्र कहते हैं कि गुड़ न केवल शरीर को डिटॉक्स करता है, बल्कि यह खून बनाने की प्रक्रिया को भी तेज करता है। तमाम लोगों को तो गुड़ बहुत पसंद है। जो प्राकृतिक मिठास वाला उत्पाद है। यह रंग व अलग स्वाद में आता है। गुड़ में पोटेशियम का अच्छा खासा भंडार होता है, जो इलेक्ट्रोलाइट बैलेंस बनाए रखता है। यह मदद करता है। यह कैल्शियम, जिंक, फास्फोरस व कॉपर जैसे विटामिन व खनिजों से भरपूर होता है। जो शरीर को जरूरी मिनरल्स देता है। इसलिए इसे पानी के साथ लेने पर और फायदा करता है। किसान यूं ही नहीं काम पर जाने या काम करके लौटने पर या गर्मी के दिनों में गुड़ - पानी पीना पसंद करते हैं। यदि रोज सवरे खाली पेट 1 गिलास गुनगुना पानी लेकर उसमें लगभग 10-15 ग्राम शुद्ध देसी गुड़ मिला अच्छी तरह घोल कर पीएं तो यह शरीर के लिए बहुत ही लाभदायक होगा। यदि आप स्वाद व कुछ और लाभ चाहते हैं तो उसमें नींबू की रस मिला कर पियें। गर्म पानी में गुड़ डालकर पीने से मौजूद पोषक तत्व सर्दी, खांसी व फ्लू जैसी समस्याओं को कम करते हैं। गुड़ में फेनॉलिक मिश्रण भी होते हैं, जो ऑक्सीडेंटिव तनाव से लड़ते हैं। यह शरीर को आराम देता है और हमें स्वस्थ रहने में मदद करता है। गुड़ मैग्नीशियम, विटामिन बी1, बी6, सी, अन्य एंटीऑक्सीडेंट व खनिजों से भरपूर होता है। इससे शरीर संक्रमणों से बचा रहता है और बीमारियों का खतरा कम हो जाता है।इसलिए खूब आप मधुमेह के मरीज नहीं है तो सुबह एक गिलास गुनगुने पानी में गुड़ घोलकर पी सकते हैं। यदि कोई रोग है तो वैद्य से पूछकर , उनके राय के अनुसार इसका सेवन कर सकते हैं।

‘नेचर मेडिसिन’ नामक पत्रिका में प्रकाशित हुई है एक रिपोर्ट

जानलेवा ब्लड कैंसर का अब जल्दी पता लगेगा

नई दिल्ली (आईएनएस)

इजरायल और अमेरिका के वैज्ञानिकों ने एक ऐसा रक्त परीक्षण विकसित किया है, जो ल्यूकेमिया जैसे जानलेवा रक्त कैंसर का शुरुआती जोखिम आसानी से पता लगा सकता है। यह अध्ययन ‘नेचर मेडिसिन’ नामक पत्रिका में प्रकाशित हुआ है। यह खोज मायलॉइडस्लास्टिक सिंड्रोम (एमडीएस) नामक रक्त विकार की पहचान में मददगार होगी, जो गंभीर एनीमिया और माइलॉयड ल्यूकेमिया का कारण बन सकता है। वर्तमान में एमडीएस का पता



इजरायल और अमेरिका के वैज्ञानिकों ने विकसित किया है यह नया रक्त परीक्षण

लगाने के लिए बोन मैरो नमूने की जांच की जाती है, जिसमें लोकल एनीस्थीसिया की जरूरत होती है। यह प्रक्रिया मरीजों के लिए दर्दनाक और असुविधानजनक होती है। लेकिन, नया रक्त परीक्षण इस मुश्किल

प्रक्रिया की जगह ले सकता है।

इजरायल के वीजमैन इंस्टीट्यूट ऑफ साइंस के शोधकर्ताओं ने पाया कि रक्तप्रवाह में मौजूद दुर्लभ स्टेम कोशिकाएं एमडीएस के शुरुआती संकेत दे सकती हैं।

शोधकर्ताओं ने उन्नत तकनीक, सिंगल-सेल जेनेटिक सिक्वेंसिंग का उपयोग कर इन कोशिकाओं का विश्लेषण किया। इससे एक साधारण रक्त नमूने से बीमारी का पता लगाया जा सकता है। यह परीक्षण न केवल एमडीएस, बल्कि भविष्य में अन्य आयु-संबंधी रक्त विकारों की पहचान में भी उपयोगी हो सकता है। अध्ययन में यह भी खुलासा हुआ कि ये स्टेम सेल्स एक बायोलॉजिकल क्लॉक की तरह काम करती हैं, जो व्यक्ति की उम्र के बारे में जानकारी देती हैं। शोध में पाया गया कि पुरुषों में इन कोशिकाओं में बदलाव महिलाओं के मुकाबले जल्दी आता

है, जिसकी वजह से पुरुषों में रक्त कैंसर अधिक देखने को मिलता है। वीजमैन इंस्टीट्यूट की डॉ नीली फ्यूर ने बताया, ये कोशिकाएं उम्र के साथ बदलती हैं और पुरुषों में इनका बदलाव जल्दी होता है, जिससे उनका कैंसर का खतरा बढ़ जाता है।

यह नया रक्त परीक्षण रक्त कैंसर के इलाज को आसान और कम दर्दनाक बना सकता है। साथ ही, भविष्य में दूसरी उम्र से जुड़ी खून की बीमारियों का पता लगाने में भी मददगार हो सकता है। इस खोज को लेकर दुनिया के कई अस्पतालों में बड़े स्तर पर परीक्षण चल रहे हैं।

अमेरिकी राष्ट्रपति ने किया दावा

गाजा में अगले हफ्ते तक लागू हो सकता है सीजफायर : ट्रंप

वाशिंगटन (आईएनएस)

अमेरिकी राष्ट्रपति डोनाल्ड ट्रंप ने इजरायल-ईरान युद्ध विराम के बाद बड़ा बयान दिया है। ट्रंप ने कहा है कि एक हफ्ते के अंदर अब गाजा पट्टी में भी युद्ध विराम हो जाएगा। ओवल ऑफिस में पत्रकारों से बातचीत में ट्रंप ने कहा कि उन्होंने युद्धविराम विराम और बंधकों की रिहाई के लिए समझौते को सुरक्षित करने की कोशिश में शामिल कुछ लोगों से बात की है। हालांकि, ट्रंप ने इस बारे में विस्तार से नहीं बताया। ‘क्वाइट हाउस’ में ट्रंप कांगो लोकतांत्रिक गणराज्य और रवांडा के विदेश मंत्रियों की मेजबानी कर रहे थे। इस दौरान ट्रंप ने पत्रकारों से कहा, गाजा में स्थिति भयावह है, और इसे देखते हुए हम उस क्षेत्र में बहुत सारा पैसा और बड़ी मात्रा में खाद्य सामग्री पहुंचा रहे हैं। उन्होंने आगे कहा, सैद्धांतिक रूप से हम इसमें शामिल भी हैं, क्योंकि लोग मर रहे हैं। मैं उन लोगों की भीड़ को देखता हूं, जिनके पास न तो भोजन है, न ही कुछ और। इसके साथ ही ट्रंप ने अफसोस जताते हुए कहा कि कुछ सहायता को ‘बुरे लोग’ चुरा रहे हैं, लेकिन नई गाजा ह्यूमैनिटेरियन फाउंडेशन (जीएचएफ) प्रणाली ‘काफी अच्छी’ है। ट्रंप ने



● ओवल ऑफिस में पत्रकारों से बातचीत में ट्रंप ने कही यह बात

कहा कि अन्य देशों को मदद के लिए आगे आना चाहिए।

अमेरिका के अलावा, अन्य देश गाजा ह्यूमैनिटेरियन फाउंडेशन (जीएचएफ) से दूर रहे हैं। इसकी विवादस्पद प्रणाली के कारण गाजा के लोगों को भोजन लेने के लिए लंबी दूरी तय करनी पड़ती है, उन्हें आईडीएफ रेखा को पार करना पड़ता है। इजरायली मीडिया रिपोर्ट्स के मुताबिक यह बयान अहम है, क्योंकि इजरायली प्रधानमंत्री बेंजामिन नेतन्याहू के शीर्ष सहयोगी और स्ट्रेटेंजिक अफेयर्स मिनिस्टर रॉन डमर अगले हफ्ते वाशिंगटन जाने वाले

आईडीएफ कभी भी नागरिकों को निशाना नहीं बनाता : इजरायल

तेल अवीव (आईएनएस)। इजरायल के विदेश मंत्रालय ने शनिवार को संयुक्त राष्ट्र (यूएन) के महासचिव एंटेनियो गुटेरेस के बयानों की आलोचना की। गुटेरेस ने गाजा में भेजी जा रही मानवीय मदद को लेकर इजरायल को जिम्मेदार ठहराया था और वहां युद्धविराम की अपील की थी। मंत्रालय ने यह भी कहा कि इजराइल रक्षा बल (आईडीएफ) नागरिकों पर हमला नहीं करता है। गुटेरेस ने कहा था कि गाजा में हालात बेहद भयानक हैं, लोग सिर्फ अपने और अपने परिवार के लिए खाना जुटाने की कोशिश में मारे जा रहे हैं, और किसी के लिए खाना तलाशना मौत की सजा नहीं होना चाहिए। यूएन महासचिव ने गाजा मानवीय सहायता संगठन (जीएचएफ) पर कथित हमलों की भी चर्चा की और कहा कि अंतरराष्ट्रीय कानून का बार-बार उल्लंघन हो रहा है, और ऐसा होने पर जिम्मेदारी तय होनी चाहिए। इजरायल के विदेश मंत्रालय ने सोशल मीडिया ‘एक्स’ पर कहा कि संयुक्त राष्ट्र की विफलताओं और हमलास की कसूरत के लिए इजरायल को दोषी ठहराना एक जानबूझकर की गई रणनीति है। जीएचएफ अब तक फिलिस्तीनी नागरिकों को सीधे 46 मिलियन से अधिक भोजन उपलब्ध करा चुका है, हमलास को नहीं। फिर भी संयुक्त राष्ट्र इस प्रयास का विरोध करने के लिए हर संभव प्रयास कर रहा है। इजरायल ने कहा कि यूएन इस तरह हमलास का साथ दे रहा है, जबकि हमलास खुद जीएचएफ के राहत कार्यों में बाधा डालता है। मंत्रालय ने कहा, इजरायल की सेना (आईडीएफ) कभी भी आम नागरिकों को निशाना नहीं बनाती। जो ऐसा करता है, वह झूठ बोल रहा है।




हैं। ज्ञात हो कि 7 अक्टूबर 2023 में इजरायल के नेवा फेस्टिवल में हमलास के अचानक किए गए हमले के बाद इलाके में तनाव बढ़ा। हमलास के हमले

में लगभग 1,200 लोग मारे गए और 251 को बंधक बना लिया गया था। हमले के बाद ही इजरायल ने गाजा पर हवाई हमले शुरू कर दिए थे।

पहली बार मोबाइल ऐप से बिहार विधानसभा चुनाव में होगा मतदान

न्यूयो

नई दिल्ली। पहली बार मोबाइल ऐप के जरिए मतदान होने जा रहा है। कहा? बिहार विधानसभा चुनाव में। जो लोग मतदान केंद्र पर जाने में सक्षम नहीं हैं जैसे-वरिष्ठ नागरिक, दिव्यांग व्यक्ति, गर्भवती महिलाएं और दूसरे राज्य में रहने वाले मतदाता, इन सबके लिए यह सुविधा देने की बात है। तब क्या इस वोटिंग ऐप में छेड़छाड़ करके तंत्र पर नियंत्रण रखने वाली सत्ता या लोग इसका बेजा लाभ उठा धांधली कर सकते हैं? क्या इस वोटिंग ऐप का गलत इस्तेमाल भी हो सकता है? इस बारे में चुनाव आयोग वही कह रहा है जो महाराष्ट्र चुनावों का दस्तावेज माँगने या इसी तरह कहीं विवादित जगह का प्रमाण माँगने पर जवाब देता है। जो भी हो, चुनाव आयोग के अनुसार-ऑनलाइन वोट डालने के लिए मतदाताओं के पास अपने फोन में ऐप होना चाहिए तब ही वे मतदान कर पाएंगे इस सुविधा का लाभ लेने के लिए मतदाता को



● वरिष्ठ नागरिक, दिव्यांग व्यक्ति, गर्भवती महिलाएं व दूसरे राज्य में रहने वाले मतदाताओं को मिलेगी सुविधा

E-SECBHR ऐप को अपने मोबाइल में इंस्टॉल करना होगा। इसके बाद मतदाता सूची में एड अपने नंबर को इससे लिंक करना होगा। यह ऐप फिलहाल एंड्रॉयड मोबाइल में ही काम करेगा। इस ऐप का निर्माण सेंटर फॉर डेवलपमेंट फॉर एंड्रास कंप्यूटिंग ने बनाया है। वहीं एक और ऐप को बिहार चुनाव आयोग ने बनाया है। चुनाव आयोग ने कहा कि मतदान प्रक्रिया को निष्पक्ष और पारदर्शी बनाए रखने के लिए, केवल दो पंजीकृत मतदाताओं को एक मोबाइल नंबर का उपयोग करके लॉग

इन करने की अनुमति है। प्रत्येक वोट की जांच और सत्यापन मतदाता पहचान पत्र का उपयोग करके किया जाएगा। चुनाव आयोग ने कहा कि लगभग 10,000 मतदाता पहले ही ई-वोटिंग प्रणाली के लिए पंजीकृत हो चुके हैं तथा लगभग 50,000 से अधिक मतदाता मतदान केंद्रों पर जाने के बजाय ऑनलाइन मतदान करेंगे। जब उनसे पूछा गया कि मतदान प्रक्रिया कैसे सुरक्षित और निष्पक्ष रहेगी, तो उन्होंने मजबूत डिजिटल सुरक्षा उपायों की रूपरेखा बताई जो लागू किए गए हैं। उन्होंने बताया कि इस प्रणाली में ब्लॉकचेन तकनीक, फेस मैचिंग और स्कैनिंग जैसी सुविधाएं शामिल होंगी ताकि यह सुनिश्चित किया जा सके कि इसके साथ छेड़छाड़ न की जा सके। उन्होंने यह भी कहा कि वोटों का रिकॉर्ड रखने के लिए एक ऑडिट ट्रेल होगा - विधानसभा व लोकसभा चुनावों में इलेक्ट्रॉनिक वोटिंग मशीनों के साथ इस्तेमाल किए जाने वाले वीवीपीएटी (वोटर वेरिफाइड पेपर ऑडिट ट्रेल) के समान।

आईएसआईएस से जुड़े आतंकी साकिब नाचन की इलाज के दौरान मौत

नई दिल्ली (हि.स.)। प्रतिबंधित आतंकी संगठन इस्लामिक स्टेट (आईएसआईएस) से जुड़े साकिब अब्दुल हमीद नाचन की शनिवार सुबह सफ़दरजंग अस्पताल में इलाज के दौरान मौत हो गई। वह दिल्ली की तिहाड़ जेल में दिसंबर 2023 से बंद था। साकिब पहले भी देश विरोधी गतिविधियों में शामिल रहा है और उस पर 2002-03 में मुंबई में हुए सीरियल बम धमाकों में शामिल होने का आरोप भी था। तिहाड़ जेल प्रशासन के प्रवक्ता अरविंद कुमार के अनुसार, साकिब नाचन को 22 जून को तबीयत खराब होने के बाद जेल की डिस्पेंसरी में ले जाया गया। वहां से स्थिति गंभीर होने पर उसे डीडीयू अस्पताल और फिर 25 जून को सफ़दरजंग अस्पताल में भर्ती कराया गया था। इलाज के दौरान शनिवार सुबह उसकी मौत हो गई। साकिब नाचन महाराष्ट्र के ठाणे जिले के पधगा का निवासी था। वह प्रतिबंधित संगठन स्टूडेंट्स इस्लामिक मूवमेंट ऑफ इंडिया (सिमी) का पूर्व पदाधिकारी था।

मशहूर एक्ट्रेस शेफाली जरीवाला का निधन



कहानी फिल्म जगत की

कांटा लगा गर्ल के नाम से मशहूर एक्ट्रेस को शेफाली जरीवाला ने अचानक इस दुनिया को अलविदा कह दिया है। उनकी मौत की खबर से उनके फैस और डंडस्ट्री में गहरा सदमा है। शेफाली मात्र 42 साल की थीं। उनके निधन की पुष्टि विक्की लालवाणी ने अपने सोशल मीडिया पोस्ट के जरिए की है। रिपोर्ट्स के मुताबिक, शेफाली को अस्पताल लाया गया तो डॉक्टरों ने उन्हें मृत घोषित कर दिया। फिलहाल उनकी मौत की वजह सामने नहीं आई है और इसे लेकर जांच जारी है। अस्पताल स्टाफ के मुताबिक, शेफाली जरीवाला को जब अस्पताल लाया गया, तब तक उन्होंने दम तोड़ दिया था। बताया जा रहा है कि अचानक उनकी तबीयत बिगड़ गई थी, जिसके बाद उनके पति पराग त्यागी उन्हें तुरंत अस्पताल लेकर पहुंचे। लेकिन किस्मत को कुछ और ही मंजूर था। अब शेफाली हमारे बीच नहीं रहें।

डॉक्टर की पुष्टि

विक्की लालवाणी की सोशल मीडिया पोस्ट में यह भी दावा किया गया है कि उन्होंने अस्पताल के डॉ. सुशांत से बातचीत की थी। डॉक्टर ने शेफाली जरीवाला के निधन की पुष्टि करते हुए कहा, ‘हम शव को पोस्टमार्टम के लिए कूपर अस्पताल भेज रहे हैं।’ अब सबकी निगाहें पोस्टमार्टम रिपोर्ट पर टिकी हैं, जिससे पता चल सकेगा कि उनकी मौत की असली वजह क्या थी। शेफाली जरीवाला ने अपने करियर की धमकेदार शुरुआत ‘कांटा लगा’ गाने से की थी, जिसने उन्हें रातोरात स्टार बना दिया। हालांकि ये गाना लंबे समय तक विवादों में भी रहा। दिलचस्प बात ये है कि करियर के शुरुआती दौर में ही किसी ने उनकी मौत की झूठी अफवाह भी फैला दी थी।

बेंगलुरु सीट ब्लॉकिंग घोटाला : 17 ठिकानों पर छापेमारी में ईडी को मिले अहम सबूत

बेंगलुरु (आईएनएस)।

ईडी को बेंगलुरु के निजी इंजीनियरिंग कॉलेज में सीट ब्लॉकिंग घोटाले में अहम सुराग हाथ लगे हैं। ईडी की टीमों ने 25 और 26 जून को सीट ब्लॉकिंग घोटाले के सिलसिले में 17 ठिकानों पर छापेमारी की कार्रवाई की थी। ये कार्रवाई मनी लॉन्ड्रिंग अधिनियम के तहत की गई। ईडी को इस छापेमारी में काफी सफलता मिली। मनी लॉन्ड्रिंग गतिविधियों से संबंधित कई आपतिजनक दस्तावेज और अन्य डिजिटल डिवाइस मिले, जिन्हें ईडी ने जब्त कर लिया। इसके अलावा कार्रवाई में निजी संस्थानों में कुछ मुख्य कोर्सेज में प्रवेश प्रक्रिया

में बड़े पैमाने पर सीट ब्लॉकिंग और नकदी के इस्तेमाल से जुड़े साक्ष्य सामने आए। दस्तावेजों से पता चला है कि इन कॉलेजों में व्यापक स्तर पर सीट ब्लॉकिंग की जाती थी और नकद पैसे के जरिए एडमिशन कराए जाते थे, खासतौर पर अहम प्रोफेशनल कोर्सेज में। प्रवर्तन निदेशालय की टीमों ने जिन जगहों पर छापे मारे, उनमें बीएमएस कॉलेज ऑफ इंजीनियरिंग, आकाश इंस्टीट्यूट ऑफ इंजीनियरिंग एंड टेक्नोलॉजी, न्यू होराइजन कॉलेज ऑफ इंजीनियरिंग और इनसे जुड़े लोगों के दफ्तर शामिल थे। साथ ही कुछ एजुकेशन कंसल्टेंसी कंपनियों और निजी एजेंटों के ठिकानों पर भी तलाशी ली गई, जो इस घोटाले से

जुड़े हैं। ईडी की जांच में सामने आया कि एजेंट और एजुकेशन कंसल्टेंसी का व्यापक नेटवर्क बना हुआ था, जिसका इस्तेमाल इन संस्थानों में दाखिले के लिए देशभर से छात्रों को लाने के लिए किया जाता था। मैनेजमेंट कोटे की सीटों पर एडमिशन पारदर्शी तरीके से नहीं, बल्कि नकद पैसे और बाहरी दबाव के आधार पर किया जाता था।

जांच एजेंसी की हालिया कार्रवाई में अहम सबूतों के अलावा करीब 1.37 करोड़ रुपए की नकदी जब्त की गई, जो आपराधिक तरीके से कमाई गई थी। इस मामले की शुरुआत तब हुई जब कर्नाटक परीक्षा प्राधिकरण ने एक एफआईआर दर्ज कराई।

आचार्य विद्यानंद भारतीय परंपरा के आधुनिक प्रकाश स्तंभ हमें विकास और विरासत को साथ लेकर बढ़ना है : पीएम

नई दिल्ली (आईएनएस)



‘धर्म चक्रवर्ती’ की उपाधि को मां भारती के चरणों में अर्पित करता हूं

पीएम ने कहा कि आज इस अवसर पर आने वाले गुझे ‘धर्म चक्रवर्ती’ की उपाधि देने का जो निर्णय लिया है, मैं खुद को इसके योग्य नहीं समझता हूं। लेकिन हमारा संस्कार है कि हमें संतों से जो कुछ मिलता है उसे प्रसाद समझकर स्वीकार किया जाता है। इसलिए मैं आपके इस प्रसाद को विनम्रतापूर्वक स्वीकार करता हूं और मां भारती के चरणों में अर्पित करता हूं।

अहिंसा की शक्ति का बोध कराया। हमने मानवता की सेवा की भावना को सर्वोपरि रखा। सब साथ चलें, हम मिलकर आगे बढ़ें। यही हमारा संकल्प है। इस अवसर पर आचार्य विद्यानंद जी मुनिराज के चरणों में नमन करता हूं। उनका आशीर्वाद हम सभी पर बना रहे, ये प्रार्थना करता हूं।

प्रधानमंत्री मोदी ने आचार्य विद्यानंद जी महाराज की 100वीं जयंती के अवसर पर उनके शताब्दी समारोह के दौरान डाक टिकट और सिक्के जारी किए।

Dabur

SHILAJIT GOLD

प्यार में भरो नया जोश,
डाबर शिलाजीत गोल्ड की ताकत से.

FREE 2 CAPSULES WORTH ₹60/-

100% AYURVEDIC

100% AYURVEDIC

SHILAJIT WITH GOLD & KESAR

10 CAPSULES

अश्वगंधा

शिलाजीत

स्वर्णभस्म (गोल्ड)

केसर

सफ़ेद मुसली

उपलब्ध है: **amazon** **Flipkart** **www.daburshop.com**

टोल फ्री: 1800-103-1644, **www.dabur.com**

अधिक जानकारी के लिए QR कोड स्कैन करें